NS 


sl 
ht 


mi fe)elf 


ge 


। 
he 


’ 


yexeh 


m 
A 
~~ 


Ineuter 


A Digital Copy from the Author ~ | 


ପ୍ରକାଶକ: ଦକ୍ଷ ବୂକ୍ସ, କଟକ 
ମୁଦ୍ରଣ: ଜଗନ୍ନାଥ ପ୍ରୋସେସ୍‌ ପ୍ରା. ଲି, କଟକ 


Published in and by 
Dakshya Books 
(A unit of Dakshya Venture Pvt Ltd) 
305, Siddhivinayak Residency 
Jharpada,-751006, Bhubaneswar, 
Khurdha, Odisha, India 
Mob- 9778311533 
E-mail: dakshyaodisha@gmail.com 


Selection Copyright © Suniti Mund 2014 
All rights reserved. 


The moral right of the author has been asserted. 


Printed at Jagannath Process Pvt. Ltd 
Dagarapada, Cuttack-02 


No part of this publication may be reproduced, transmitted or stored 
in a retrieval system, in any form or by any means, electronic, 
mechanical, photocopying, recording or otherwise, without the prior 
permission of the publisher. 


RAJASTHAN EKA PARJYALOCHANA 


Non Fiction 
First Edition : 2014 


Price : ¥ 40/- 


Digital Copy from the Author 


କେନ୍ଦ୍ର ସାହିତ୍ୟ ଏକାଡେମାଙ୍କ ନିର୍ଦ୍ଦେଶ ( ୨୦୦ ୯)କ୍ରମେ ମୋତେ ଯିବାକୁ ଥାଏ 
ରାଜସ୍ଥାନ। ରାଜସ୍ଥାନ ପୂର୍ବରୁ କେବେ ଯାଇନଥଲି। ନୂଆସ୍ଥାନ ନୂଆଲୋକ ଏପରି 
ଅନେକ କିଛି ମନରେ ଭାବି ମୁଁ ବାହାରି ପଡିଲି ରାଜସ୍ଥାନ ଯାତ୍ରା ଅଭିମୁଖେ | ଓଡ଼ିଶାରୁ 
ରାଜସ୍ଥାନର ରାଜଧାନୀ ଯୟପୁରକୁ ମାତ୍ର ଗୋଟିଏ ଟ୍ରେନ ଯାଏ, ତା” ବି ସପ୍ତାହରେ 
ଥରେ । ପୁରୀ-ଯୟପୁର ଏକ୍ସପ୍ରେସ୍‌ ଭୁବନେଶ୍ବର ଛାଡିଲା ବେଳକୁ ଅପରାହ୍ନ ଚାରିଟା। 
ଟ୍ରେନ୍‌ଟି କଟକରେ ପହଞ୍ଚିବା ପର୍ଯ୍ୟନ୍ତ ବଗି ଭିତରେ କାହା ସହିତ କିଛି କଥାବାର୍ଭା ବା 
ପରିଚୟ ହୋଇନଥଲା। କିଛି ସମୟ ପରେ ସମସ୍ତଙ୍କ ସହ ସାମାନ୍ୟ ପରିଚୟ ଆରମ୍ଭ 
ହେଲା। ପରିଚୟରୁ ଜାଣିଲି ମୋ ସାମ୍ବାରେ ବସିଥିବା ପରିବାରଟି ରାଜସ୍ଥାନର । ମୁଁ 
ଏକୂଟିଆ ଥବାରୁ ସେମାନଙ୍କ ସହିତ ଅଧୁକ ମିଶିବାକୁ ଚେଷ୍ଟାକଲି। ସେମାନେ ଥଲେ 
ସ୍ଵାମୀ-ସ୍ତ୍ରୀ ଏବଂ ସେମାନଙ୍କର ଦୁଇ ପୁଅ। ଜଣଙ୍କର ବୟସ ଷୋହଳ ଏବଂ ଆର 
ଜଣଙ୍କୁ ଅଠର ବର୍ଷ। ସେମାନେ ଜଗନ୍ନାଥଙ୍କ ଦର୍ଶନ ସାରି ଫେରୁଥାନ୍ତି। ମୋ ରାଜ୍ଯ 
ଏବଂ ମୋ ଠାକୁରଙ୍କୁ ଦର୍ଶନ କରିବା ପାଇଁ ରାଜ୍ୟ ବାହାରୁ ସେ ପରିବାର ଆସିଥିବାରୁ 
ମନେ ମନେ ସେମାନଙ୍କୁ କୃତଜ୍ଞତା ଜଣାଇ ପ୍ରଶ୍ନ କଲି “ପୁରୀ କେମିତି ଲାଗିଲା ? ” 
ମୋ ପ୍ରଶ୍ନ ଶେଷ ହୋଇଛି କି ନାହିଁ ଉକ୍ତ ମହିଳା ଖୁବ୍‌ ଆଗ୍ରହରେ ଉତ୍ତର ଦେଲେ, 
“ ପୁରୀ ଜଗନ୍ନାଥ ତ ବହୁତ ହିଁ ଆଛ୍ଥା ଲଗା। ଜଗନ୍ନାଥ ଧାମ୍‌କେ ବାରେ ମେଁ ଜିତନା 
ସୁନି ଥି ଉସ୍ସେ କଇ ଯ୍ୟାଦା ପାୟୀ। ” ସ୍ତ୍ରୀଙ୍କ କଥାକୁ ସମର୍ଥନ କରି ପାଖରେ ବସିଥିବା 
ତାଙ୍କ ସ୍ଵାମୀ ଜଗନ୍ନାଥ ଧାମର ପ୍ରଶଂସା କରିବାରେ ଲାଗିଲେ। ମୋ ରାଜ୍ଯ ମୋ 
ଠାକୁରଙ୍କ ପ୍ରଶଂସା ଶୁଣି ମୁଁ ବି ମୋ ଜଗନ୍ନାଥଙ୍କୁ ନେଇ ଅଧକ ଭାବବିହ୍ଵଳ ହୋଇ ଶ୍ରୀ 
ଶ୍ରୀ ଜଗନ୍ନାଥ ମହାମ୍ୟ ସମ୍ପର୍କରେ ଯାହା ଜାଣିଥିଲି ସେମାନଙ୍କୁ ଶୁଣାଇଲି। ସେମାନେ ବି 
ମୋଠାରୁ ଖୁବ୍‌ ଆଗ୍ରହରେ ଶୁଣୁଥିଲେ। ତା'ପରେ ଆମ ଭିତରେ ଆମ୍ବାପରମାମ୍ବା-ମୋକ୍ଷ- 
ମାନବିକତା ସବୁକୁ ନେଇ ଅନେକ ଆଲୋଚନା ଚାଲିଲା। ସେହି ପରିବାରର ସମସ୍ତେ 

ଖୁବ୍‌ ସଂସ୍କାରୀ ଏବଂ ନମ୍ର ଜଣାପଡୁଥନ୍ତି। ଆଜିର ଯୁବପିଢ଼ୀଙ୍କଠାରେ ମୋକ୍ଷକୁ ନେଇ 
ଏତେଟା ଗମ୍ଭୀରତା ଦେଖୁବାକୁ ମିଳେନାହିଁ; କିନ୍ତୁ ସେମାନଙ୍କର ଦୁଇ ପୁଅ ଏସବୁ 
ବିଷୟରେ ଆଗ୍ରହର ସହିତ ଭାଗ ନେଉଥିଲେ । ସେମାନେ ସମସ୍ତେ ହିନ୍ଦୀରେ କଥାବାର୍ରା 
ହେଉଥିବାରୁ ମୋ ପାଇଁ ଅଧ୍ୟକ ସହଜ ହେଲା ସେମାନଙ୍କ ସହିତ ଅଧକ ଆଲୋଚନା 
କରିବାକୁ | 

ଏଥର ମୁଁ ସେମାନଙ୍କୁ ପ୍ରଶ୍ନ କଲି ରାଜସ୍ଥାନର ପର୍ଯ୍ୟଟନ ସ୍ଥାନମାନଙ୍କ ବିଷୟରେ । 
ସେମାନଙ୍କଠାରୁ ଜାଣିବାକୁ ପାଇଲି ଦୀର୍ଘ ସ୍ଥାନର ବ୍ଯବଧାନରେ ପର୍ଯ୍ୟଟନସ୍ଥଳ ସବୁ 
ଅବସ୍ଥିତ। ଯେପରିକି ଯୟପୁରରୁ ମାଉଣ୍ଟଆବୁ ୫ଶହ କିମି, ଜୟସଲମେର ୪ଶହ 
କି.ମି., ଯୋଧପୁର ୪ଶହ କି.ମି., ଉଦୟପୁର ୨ ଶହ କି.ମି. ଆଦି ସ୍ଥାନମାନଙ୍କ ସମ୍ପର୍କରେ 
ଶୁଣି ମନ ହେଉଥାଏ ସେସବୁ ବୁଲି ଆସିବାକୁ କିନ୍ତୁ ମୋ ପକ୍ଷରେ ତାହା ଏହି ଗୋଟିଏ 
ଯାତ୍ରାରେ ପୂରଣ କରିବା ସମ୍ଭବ ନ ଥୁଲା। କାହିଁକିନା ଏସବୁ ବୁଲି ଦେଖବାଠାରୁ 
ମୋର ଅଧୂବକ ଆଗ୍ରହ ଥଲା ରାଜସ୍ଥାନୀ ସଂସ୍କୃତି, ପରଂପରା ଏବଂ ସେଠାକାର ସାହିତ୍ୟ 
ସଂପର୍କରେ ଜାଣିବା ପାଇଁ । 

ପରସ୍ପର ରାଜ୍ୟର ପର୍ଯ୍ୟଟନ ସ୍ଥଳ, ଧର୍ମ ଆଦିର ଆଲୋଚନା ହେବା ବେଳକୁ 
ମୁଁ ସେହି ଭଦ୍ର ମହିଳାଙ୍କୁ ଆଣ୍ଟିଜୀ ବୋଲି ସମ୍ଭୋଧନ କରିସାରିଥାଏ, ସେ ମଧ୍ଯ ମୋତେ 
ଖୁବ୍‌ ସ୍ଳେହରେ ବେଟା ବୋଲି କହୁଥାନ୍ତି। ଏଥର ରାଜସ୍ଥାନୀ ଖାଦ୍ୟ ପାନୀୟ ସଂପର୍କରେ 
ମୁଁ ତାଙ୍କୁ ପଚାରିଲି। ଜାଣିଲି ରାଜସ୍ଥାନର ଦାଲ୍‌ବାଟି-ଚୂର୍ମା ସବୁଠୁ ଅଧୁକ ଲୋକପ୍ରିୟ 
ଖାଦ୍ୟ। ସେ ମୋତେ ଏହା କିପରି ପ୍ରସ୍ତୁତ କରାଯାଏ ସେ ସଂପର୍କରେ ଶିଖାଇଲେ। 
ଗୋଲ ଗୋଲ ଅଟାର ଗୋଳା ବାନ୍ଧି ବାଟି ତିଆରି କରିବା ଆଉ ଅଟା-ଚାଉଳ କିମ୍ବା 
ବେସନ ଯେକୌଣସିଥରେ ବି ଚୁରମା ପ୍ରସ୍ତୁତ ହୁଏ। ଏହାକୁ ମୁଗ ବା ବିରି ଡାଲି 
ସହିତ ପରସା ଯାଏ। ଆମ ପାଖରେ ବସିଥିବା ଅନ୍ୟ ଜଣେ ରାଜସ୍ଥାନୀ ବୃଦ୍ଧା ଆମର 
ଏହି ଆଲୋଚନା ଶୁଣି ଆଉ ରହିନପାରି କହିଲେ “ ବେଟା ଜରୁର୍‌ ଦାଲ୍‌-ବାଟି- 
ଚୂର୍‌୍ମା ଖାନା।” 

“ଦାଲ୍‌-ବାଟି-ଚୂର୍ମା' ବ୍ୟତୀତ ରାଜସ୍ଥାନର ସୋଗରା ଏବଂ ବାଜ୍ରା ଖୂଚଡୀ 
ମଧ୍ଯ ଲୋକପ୍ରିୟ। ଏହି ସବୁ କଥାବାର୍ଭା ଚାଲିଥିବାବେଳେ ହକରଙ୍କ ଦ୍ଵାରା ବିକ୍ରୀ 
ହେଉଥୁ୍‌ବା ଚା” ଏବଂ ନମ୍‌କିନ୍‌ ଆମର ଆଲୋଚନାକୁ ଆହୁରି ସରଗରମ 
କରିଦେଉଥଲା| 

ଉଜ୍ନୟିନୀରେ ଟ୍ରେନ୍‌ ପହଞ୍ଚଲାବେଳକୁ ମୁଁ ରାଜସ୍ଥାନ ସଂପର୍କରେ ଅଳ୍ପ ବହୁତ 
ଧାରଣା ନେଇସାରିଥଲି। ସେହି ପରିବାରର ସମସ୍ତଙ୍କ ଆଗ୍ରହ ଶ୍ରଦ୍ଧା, ଆନ୍ତରିକତା 
ସତରେ ଖୁବ୍‌ ଆପଣାର ଲାଗୁଥଲା| ଆଣ୍ଟିଜୀ ମୋତେ ବାରମ୍ବାର ତାଙ୍କ ଘର ଉଜ୍ଜୟିନୀକୁ 

ଆସିବାକୁ ନିମନ୍ତ୍ରଣ କରୁଥଲେ। ତାଙ୍କ ହାବଭାବ ଏବଂ ସ୍ଵରରେ ମାତୃତ୍ବର ନିଷ୍କପଟ 
ଭାବ ସ୍ପଷ୍ଟ ବାରିହେଉଥଲା। ସତେ ଯେମିତି କନ୍ଯା ସନ୍ତାନଟିଏ ଜନ୍ମ ନକରିବାର 
ଅଭାବ ସେ ମୋ ପାଖରେ ପୂରଣ କରୁଥିଲେ ଯେମିତି। ଯଦିଓ ଆଜିବି ରାଜସ୍ଥାନରେ 
ଝିଅ ଜନ୍ମକୁ ଅନାଦର କରାଯାଏ। ଆଜି ବି ରାଜସ୍ଥାନର ଗ୍ରାମାଞ୍ଚଳରେ ବାଲ୍ୟବିବାହ 
ପ୍ରଥା ସ୍ଥଳ ବିଶେଷରେ ହେଉଥିବା ଶୁଣାଯାଏ। ଆଜି ବି ରାଜସ୍ଥାନର ପ୍ରତିଟି ପରିବାରରେ 

ପୁତ୍ର ସନ୍ତାନ ପ୍ରତି ଅଧକ ଦୁର୍ବଳତା ଦେଖାଯାଏ । ସମାଜରେ ଝିଅ ତୁଳନାରେ ପୁଅକୁ 
ଅଧୁକ ଗୁରୁତ୍ଵ ଦେବା ପରି ପୁରାତନ ପରମ୍ପରା ଆଜି ବି ସେଠାରେ ପ୍ରଚଳିତ | ଭାରତର 
ବିଭିନ୍ନ ରାଜ୍ୟ ମଧ୍ଯରୁ ରାଜସ୍ଥାନ ଭ୍ରଣହତ୍ୟା ମାମଲାରେ ସର୍ବାଧ୍ବକ। କେନ୍ଦ୍ରୀୟ ସ୍ଵାସ୍ଥ୍ୟ 
ମନ୍ତ୍ରଣାଳୟର ରିପୋର୍ଟ ଅନୁଯାଇ ୨୦୦୩-୨୦୦୫ ମଧ୍ଯରେ ଭୁଣହତ୍ୟା କ୍ଷେତ୍ରରେ 


A Rajasthani Couple with their costume. 


୪ ଭ ରାଜସ୍ମାନ ଏକ ପର୍ଯ୍ୟାଲୋଚନା 


Handmade wooden doll. 


ରାଜସ୍ଥାନ ପ୍ରଥମ ସ୍ଥାନରେ ରହିଛି। କିନ୍ତୁ ଆଶ୍ଚର୍ଯ୍ୟର କଥା ପର୍ଯ୍ୟଟନ କ୍ଷେତ୍ରରେ ରାଜସ୍ଥାନ 
ଦେଶର ଚତୁର୍ଥ ସ୍ଥାନ ନେଉଥିବା ଭଳି ଏକ ଆଗୁଆ ପର୍ଯଟନ କ୍ଷେତ୍ର ସନ୍ତ୍ରେ ଏଠାରେ 
କନ୍ୟା ସନ୍ତାନ ଏବଂ ପୁତ୍ର ସନ୍ତାନ ମଧ୍ୟରେ ଅଧକ ଫରକ ଦେଖୁବାକୁ ମିଳେ। ଭାରତକୁ 
ଆସୁଥିବା ବିଦେଶୀ ପର୍ଯ୍ୟଟକଙ୍କ ମଧ୍ଯରୁ ରାଜସ୍ଥାନକୁ ଅଧକ ସଂଖ୍ଯକ ପର୍ଯ୍ୟଟକ 
ଆସିଥାନ୍ତି। ଖାଲି ସେତିକି ନୁହେଁ ଏହି ଅଞ୍ଚଳରେ ଘରୋଇ ହିଂସାର ମାମଲା ମଧ୍ଯ 
ସର୍ବାଧଵକ ବୋଲି ଏକ ସର୍ଭେ ରିପୋର୍ଟରେ ଦର୍ଶାଯାଇଛି । ଆଇନ ଲାଗୁହେବାର ଗୋଟିଏ 
ବର୍ଷର ଅବଧୂ ମଧ୍ୟରେ ଦେଶସାରା ଅଭିଯୋଗ ହୋଇଥବା ଦଶହଜାର ଘରୋଇ 
ହିଂସା ମାମଲାରୁ ସର୍ବାଧ୍ଵକ ୩, ୪୪୦ ମାମଲା ରାଜସ୍ଥାନରେ ହିଁ ରିପୋର୍ଟ ହୋଇଅଛି। 
ଏକ ଆକଳନରୁ ଜଣାଯାଏ ରାଜସ୍ଥାନରେ ଘରୋଇ ହିଂସା ଦୀର୍ଘସ୍ଥାୟୀ ହୋଇ ଆଜି 
ପର୍ଯ୍ୟନ୍ତ ରହିଆସିଛି। ରାଜସ୍ଥାନର ଗ୍ରାମୀଣ ପର୍ଯ୍ୟଟନକୁ ନେଇ ଯୋଜନା ସଫଳ 
ହୋଇଥବା ଜଣାଯାଏ। ଏହି ଯୋଜନା ମୁତାବକ ରାଜ୍ୟରେ ଗ୍ରାମୀଣ ସ୍ତରରେ ପର୍ଯ୍ୟଟନ 
ସ୍ଥଳ ତିଆରି କରିବା ଏବଂ “ ପଧାରୋ ମ୍ୟାହରେ ଦେଶ” କହି ସ୍ଵାଗତ କରିବା ଭଳି 
ସୁବ୍ୟବସ୍ଥା ପ୍ରଶଂସନୀୟ । ରାଜସ୍ଥାନର ସିକର, ଆଜମେର, ଅଲବର, ଚିତୋରଗଡ଼, 

A Moment with a Rajasthani Folk Singer. 


ଦୌସା, ଡ଼ଂଗରପୁର, ରାଜସମନ୍ଦ, ସବାଲ ମାଧୋପୁର, ଉଦୟପୁର, କୋଟା ଝୁଂଖୁନୁ, 
ଜୋଧପୁର, ଜୟପୁର, ଜଇସଲମେର ଏବଂ ବିକାନେରର ୨୬ଟି ଗ୍ରାମକୁ ପର୍ଯଟନ 
ପାଇଁ ବ୍ୟବସ୍ଥା କରାଯାଇଛି। ଏଠାରେ ବଳଦଗାଡି ଏବଂ ଓଟ ସବାରୀରେ ଭ୍ରମଣ 
କରିବା ଅନ୍ୟ ଏକ ଆକର୍ଷଣ ତଥା ଆନନ୍ଦ । ଏହା ସହିତ ଏତିହାସିକ ସ୍ଥଳର ଦର୍ଶନ 
ଏବଂ ଲୋକକଳା, ଗୀତ ନୃତ୍ୟ, କାଠ କଣ୍ଢେଇନାଚ ଆଦି ମଧ୍ଯ ଦେଖାଇବାର ସୁବ୍ୟବସ୍ଥା 
ପର୍ଯ୍ୟଟକଙ୍କୁ ସେଠାକାର ସଂସ୍କୃତି ସହିତ ଅବଗତ କରାଏ। 

ରାଜସ୍ଥାନର ଯେତିକି ଅଂଚଳ ମୁଁ ବୁଲୁଥାଏ ସବୁଠାରେ ରାଜସ୍ଥାନୀ ସଂସ୍କୃତିର 
ଝଲକ ଦେଖୁବାକୁ ପାଉଥାଏ। ରାଜା ମାନସିଂହଙ୍କ ମ୍ୟୁଜିୟମକୁ ପଶିଗଲେ ରାଜସ୍ଥାନର 
ପୋଲୋଖେଳଠାରୁ ଆରମ୍ଭ କରି ଚିତ୍ରକଳା, ନୃତ୍ୟ ସଂଗୀତର ବିଭିନ୍ନ ମଡେଲ, ପୋଷାକ 
ବାଦ୍ୟଯନ୍ତ୍ର ଯୁଦ୍ଧ କ୍ଷେତ୍ରରେ ବ୍ଯବହୃତ ବିଭିନ୍ନ ପ୍ରକାର ଅସ୍ତ୍ରଶସ୍ତ୍ର ସବୁ ଦେଖୁବାକୁ ମିଳେ । 
ସେଠାରେ ଥବା ମାର୍ବଲ ଉପରେ ସୃକ୍ଷ୍ମାତିସୁକ୍ଷମ କଳାକୃତିଗୁଡିକ ଖୁବ୍‌ ମନମୁଗ୍ଧକର। ଏହା 
ସହିତ ଏଠାରେ ବାଦ୍ଯଯନ୍ତ୍ରରେ ମସ୍‌ଗୁଲ୍‌ ଶିଳୀଙ୍କର କଳା ପର୍ଯ୍ୟଟକଙ୍କ ପାଇଁ ବେଶ୍‌ 
ଆକର୍ଷଣ ଏବଂ ପ୍ରୀତି ଦାୟକ ମଧ୍ଯ। ସେଠାରୁ ପୁଣି ଅନ୍ଯ ବିଭାଗକୁ ପର୍ଯ୍ୟଟକଙ୍କ 

ଯିବାବେଳେ ଦେଖବାକୁ ପାଇବେ କାଲବେନିଆ (ସାପୁଆକେଳା) ବିନ୍‌ ବାଦନରେ 
ନୃତ୍ୟ କରାଉଥବା ସର୍ପମାନଙ୍କୁ | 

ଆମେର ଫୋର୍ଟଟି ଦେଖୁବାକୁ ଯେତିକି ଆକର୍ଷଣୀୟ ତା'ଠାରୁ ଢ଼େର ମନମୁଗ୍ନକର। 
ସବୁଠାରୁ ଚକିତ ହେଲା ଭଳି କଥା ହେଉଛି ଫୋର୍ଟ ଭିତରର ସମସ୍ତ ଇଲାକା ଗୋଟିଏ 
ନଗରର ରୂପ ନେଇଛି। ଶତ୍ରୁ ଦାଉରୁ ନିଜକୁ ରକ୍ଷା କରିବାକୁ ନଗରଟି ଯେଉଁ ଶୈଳୀରେ 
ପ୍ରସ୍ତୁତ କରାଯାଇଛି ତାକୁ ସଂପୂର୍ଣ ଭାବେ ବୂଲି ଦେଖୁବାକୁ ପୁରା ଗୋଟିଏ ଦିନ ଲାଗିଯିବ । 
ତେବେ ବି ପର୍ଯ୍ୟଟକ ସେଠାକାର ସୌନ୍ଦର୍ଯ୍ୟ ଏବଂ ଏତିହ୍ୟରେ ଭରପୁର ସେହି ଫୋର୍ଟକୁ 
ଖୁବ୍‌ ଆଗ୍ରହ ଏବଂ ଉଦ୍ଦିପନାର ସହ ବୁଲି ଦେଖୁବା ଅନୁମାନ କରାଯାଏ। ଫୋର୍ଟ 
ଭିତରେ ରାଜକୀୟ ଢ଼ଙ୍ଗରେ ଘୁରି ବୁଲୁଥିବା ସୁସଜିତ ହାତୀମାନଙ୍କୁ ଦେଖୁଲେ ରାଜା 
ରାଜୁଡା ଶାସନର ପୁରୁଣା ଦିନ ସବୁ ମନେ ପଡେ।| 

ରାଜସ୍ଥାନୀ ପୋଷାକ ପରିହିତା ଜଣେ ମହିଳା ଢ଼ୋଲ ବଜାଇ ରାଜସ୍ଥାନୀ 
ଭାଷାରେ ଗୀତ ବୋଲୁଥାନ୍ତି। ତାଙ୍କ ଗୀତ ଏବଂ ଗାୟନର ଶୈଳୀରେ ଏପରି ଯାଦୁଥଲା 
ଯେ ମୁଁ କିଛି ସମୟ ସାରା ଦୁନିଆ ଭୁଲିଗଲି । ତାଙ୍କ ଗୀତ ସରୁ ସରୁ ମୁଁ ଯାଇ ତାଙ୍କୁ 
ପଚାରିଲି କେମିତି ଗୀତ ସହ ତାଳ ଦେଇ ଢ଼ୋଲ ବଜାହୁଏ, ସେ ମୋତେ ଢ଼ୋଲ 


A scene from Rajasthani Kathputli dance. 

BRIG Dal-Bati-Clurma a delicious Rajasthani Meal. 


କେମିତି ବଜାହୁଏ ସଙ୍ଗୀତର ସହିତ ତାହା ଶିଖେଇବାକୁ ଲାଗିଲେ। ମୋ ଢ଼ୋଲ 
ବଜାଇବାର ଢ଼ଙ୍ଗ ଦେଖୁ ସେ ଠୋ ଠୋ ହୋଇ ହସିବାକୁ ଲାଗିଲେ। ପାଖରେ ଥବା 
ଅନ୍ୟ ପର୍ଯ୍ୟଟକ ବି ଏ ସବୁର ମଜା ନେଉଥଲେ | ଏଥର ମୋତେ ଦେଖୁବାକୁ ସୁଯୋଗ 
ମିଳିଲା ରାଜସ୍ଥାନୀ ସଙ୍ଗୀତର ତାଳେ ତାଳେ ହେଉଥିବା କଣ୍ଢେଇ ନାଚର ଦୃଶ୍ୟ। 
କଣ୍ଢେଇମାନଙ୍କର ନାଚ ଦେଖୁ ମୁଁ ଅଭିଭୂତ ହୋଇଯାଉଥାଏ । କଣ୍ଢେଇମାନେ ନାଚୁଥିବା 
ପରଦା ପଛରେ ଏହାକୁ ନଚାଉଥବା ବ୍ଯକ୍ତିମାନେ ସୂତା ମାଧ୍ୟମରେ କଣ୍ଢେଇର ବିଭିନ୍ନ 
ଅଙ୍ଗପ୍ରତ୍ୟଙ୍ଗକୁ ନିୟନ୍ତ୍ରଣ କରିଥାନ୍ତି । ମୋର ଇଚ୍ଛା ହେଉଥଲା ସେଇମାନଙ୍କଠାରୁ ସେସବୁ 
ନିୟନ୍ତ୍ରଣର ଜ୍ଞାନ ଅର୍ଜନ କରିବା ପାଇଁ ହେଲେ ଯାହା ବୁଝିଲି ରିତିମତ୍‌ ଅଭ୍ୟାସ ନକଲେ 
ଏଭଳି କୌଶଳ ଶିଖାଯାଇନପାରେ। ଏତେବେଳକୁ ଖରା ଟାଣ ଏବଂ ପେଟରେ 
ଅସହ୍ୟ ଭୋକ । ମୋର ଟ୍ରେନରେ ଭେଟିଥବା ଆଣ୍ତିଜୀଙ୍କ କଥା ମନେ ପଡିଗଲା । 
ନିଷ୍ପତ୍ତି ନେଲି ଦାଲ୍‌ବାଟି-ଚୁର୍‌ମା ଖାଇବି ବୋଲି। ମୋ ସହିତ ସେ ବସ୍‌ରେ ଥବା 
ଆଉ କେତେକ ଯାତ୍ରୀ ମଧ୍ଯ ଦାଲ୍‌ବାଟି-ଚୁରମା ପ୍ରତି ଆଗ୍ରହ ପ୍ରକାଶ କରନ୍ତେ ବସ୍‌ 
ଚାଳକ ଟୁରିଷ୍ଟ ବସ୍‌କୁ ନେଇ ନିର୍ଦ୍ଦିଷ୍ଠ ସ୍ଥାନରେ ପହଞ୍ଚାଇଲେ। ସେହି ହୋଟେଲରେ 
ସମସ୍ତ ପର୍ଯ୍ୟଟକ ରାଜସ୍ଥାନୀ ବ୍ୟଞ୍ଜନ ଦାଲ୍‌-ବାଟି-ଚୂରମାକୁ ଖୁବ୍‌ ଆନନ୍ଦରେ ଖାଇବାକୁ 

ଲାଗିଲେ | ଦାଲ୍‌-ବାଟି-ଚୂରମା ମୁଁ ଆଗରୁ କେବେ ଖାଇନଥୁଲି କି ତା ନାଂବି ଶୁଣି 
ନଥଲି। କିନ୍ତୁ ରାଜସ୍ଥାନ ଯିବାବେଳେ ଟ୍ରେନ୍‌ରେ ମଧ୍ଯ ରାଜସ୍ଥାନୀ ଲୋକଙ୍କଠାରୁ ଜାଣିବାକୁ 
ପାଇଥଲି ଏହି ବ୍ୟଞ୍ଜନ ଖୁବ୍‌ ସ୍ଵାଦକର। ଖାଇସାରିବା ପରେ ଆମେ ପହଞ୍ଚଲୁ ହାୱା 
ମହଲରେ । ହାୱା ମହଲର କାରୁକାର୍ଯ୍ୟ ଦେଖ ମୁଁ ଯେତିକି ବିସ୍ପିତ ହେଲି ତା'ଠାରୁ 
ଢ଼େର ଅଧୁକ ଉଲ୍ଲସିତ ହେଲି। 


ହାୱାମହଲ : 


ରାଜସ୍ଥାନର ରାଜଧାନୀ ଯୟପୁରରେ ଅବସ୍ଥିତ ହାୱାମହଲ । ୧୭୯୮ରେ 
ମହାରାଜା ସବାଇ ପ୍ରତାପ ସିଂହଙ୍କ ଦ୍ଵାରା ସ୍ଥାପିତ ହୋଇଥବା ଏହି ମହଲକୁ ହିନ୍ଦୁ 
ଦେବତା କୃଷ୍ଣଙ୍କ ମୁକୁଟ ରୂପରେ ଲାଲଚାନ୍ଦ ଉସ୍ଥାଙ୍କ ଦ୍ଵାରା ଏହାର ଡିଜାଇନ୍‌ 
କରାଯାଇଥିଲା | ଏହା ଏକ ପାଞ୍ଚ ମହଲା ବିଶିଷ୍ଠ ଅଚ୍ଚାଳିକା। ବାହାରୁ ଦେଖୁଲେ ଏହି 
ମହଲ ମହୁମାଛିର ଫେଣା ପରି ଦେଖାଯାଏ । ଯେଉଁଥିରେ ୧୫୩ଟି ସୁନ୍ଦର ଏବଂ 
ଆକର୍ଷଣୀୟ ଜାଲିର ଝରକା ରହିଛି । ଏହି ଝରକାଗୁଡିକର ଆକାର ଏଭଳି ଭାବରେ 
କରାଯିବା ପଛରେ ଏକ ବିଶେଷ ଉଦ୍ଦେଶ୍ୟ ରହିଛି ଯେ, ରାଜ ପରିବାରର ମହିଳାମାନେ 

ମହଲ ବାହାରେ ସାଧାରଣ ମଣିଷଙ୍କ ଦୈନନ୍ଦିନ ଜୀବନକୁ ଦେଖୁବା ଏବଂ 
ରାଜପରିବାରର ମହିଳାଙ୍କ ସହ ବାହାର ବ୍ୟକ୍ତିଙ୍କର ଆବଶ୍ୟକସ୍ଥଳେ କଥୋପକଥନ 
ଏହି ଝରକା ମାଧ୍ୟମରେ ହେଉଥଲା । ଏହା ଥଲା ପରଦା ପ୍ରଥାର ଏକ ନିଦର୍ଶନ । 
ଅପରପକ୍ଷରେ ଏହି ଜାଲି ଝରକା ମାଧ୍ଯମରେ ବାହାରର ଥଣ୍ଡା ପବନ ମହଲକୁ ଆସିବା 
ଦ୍ଵାରା ମହଲ ଥଣ୍ଡା ହୋଇ ରହୁଥିଲା । 

ଲାଲ ଏବଂ ଗୋଲାପି ରଙ୍ଗର ପଥରରେ ନିର୍ମିତ ଏହି ମହଲ ଯୟପୁରର 
ବ୍ୟାବସାୟିକ କେନ୍ଦସ୍ଥଳର ମୁଖ୍ଯ ମାର୍ଗରେ ଅବସ୍ଥିତ । ଏହା ସିଟି ପ୍ୟାଲେସ୍‌ର ଅଂଶ 
ଅଟେ । ପ୍ରତ୍ୟହ ପ୍ରଭାତରେ ଏଠାରେ ଏକ ବିଶେଷ ଦୂଶ୍ୟ ଦେଖୁବାକୁ ମିଳେ ସୂର୍ଯ୍ୟର 
ପ୍ରଥମ କିରଣ ଏହି ମହଲକୁ ଖୁବ୍‌ ଆକର୍ଷଣୀୟ କରାଇଥାଏ ଏବଂ ଏକ ସୁନ୍ଦର ଅନୁଭବ 
ଦିଏ । 

ହାୱାମହଲ ପିରାମିଡ ଆକାରର ପାଞ୍ଚ ତାଲା ସ୍କାରକ ଅଟେ । ଏହା ୫୦ଫୁଟ୍‌ 
( ୧ ୫ ମି.) ଉଚ୍ଚତା ବିଶିଷ୍ଠ । ମହଲର ଉପର ତିନି ମହଲାର ଚଉଡା ଗୋଟିଏ କୋଠରୀର 
ଆକାର ସଦୃଶ। ଯଦିଓ ତଳ ଦୂଇ ମହଲାର ସାମ୍ନାକୁ ଅଗଣା ରହିଛି । ଯାହାକି 
ମହଲର ପଛ ପାଖକୁ ପ୍ରସ୍ତୁତ ହୋଇଛି । ମହଲର ସାମ୍ନା ଅଂଶ ଯାହାକି ହାୱଁ ମହଲ 
ସାମ୍ନାର ମୁଖ୍ୟ ରାସ୍ତା ମହୁମାଛିର ଫେଣା ପରି ଦେଖାଯାଇଥାଏ | ଯେଉଁଥିରେ ଅନେକ 
ଛୋଟ ଛୋଟ କଣା ରହିଛି । ପ୍ରତ୍ୟେକ କଣା ପ୍ରକୃତରେ ଏକ ଛୋଟ ଝରକା । ଏହି 
ଝରକା ପ୍ରସ୍ତୁତିରେ ଖୁବ୍‌ ଯତ୍ନର ସହିତ ନିଖୁଣ କାରିଗରି ରହିଛି । ଯାହା ଦେଖୁବାକୁ 
ଯେତିକି ଆକର୍ଷଣୀୟ ସେତିକି ଏତିହାସିକ | ସମ୍ମୁଖ କାନ୍ଧର ପଛକୁ ଆବଶ୍ୟକ ମୁତାବକ 
ଅଲଗା ଅଲଗା କକ୍ଷ ରହିଛି । ଲାଲଚନ୍ଦ ଉସ୍ଥା ଏହି ସୈନ୍ଦର୍ଯ୍ୟପୂର୍ଣ ହାୱଁ ମହଲର 
ବାସ୍ତୁକାର ଥଲେ | ଯିଏକି ଯୟପୁରକୁ ତତ୍କାଳୀନ ସମୟରେ ଭାରତରେ ସର୍ବାଧ୍ୂକ 
ସୁନିୟୋଜିତ ଯୋଜନାରେ ପ୍ରସ୍ତୁତ କରିଥଲେ | ସହରର ଅନ୍ୟ ସ୍କାରକଗୁଡିକୁ ଧ୍ୟାନରେ 
ରଖ ଲାଲ ଏବଂ ଗୋଲାପି ରଙ୍ଗର ବଲୁଆ ପଥରରେ ତିଆରି ଏହି ମହଲର ରଙ୍ଗ 
ଜୟପୁରକୁ ଦିଆଯାଇଥବା ପିଙ୍କସିଟି ଉପାଧୂ ପାଇଁ ପୂର୍ଵତା ଦେଉଛି । ଗୋଲାପି ହାୱା 
ମହଲକୁ ମନ ଭରି ଦେଖ ସାରି ମୁଁ ସେଠାରୁ ବାହାରି ପଡିଲି ଯୟପୁରର ଅନ୍ଯାନ୍ଯ 
ଏତିହାସିକ ସ୍ଥାନଗୁଡିକୁ ଦେଖୁବା ପାଇଁ| 

ଏଥର ମୁଁ ପହଞ୍ଚଲି ଯୟପୁର ଡିଗି ପ୍ୟାଲେସ୍‌ରେ। ସେଠାରେ ଅନୁଷ୍ଠିତ ହେଉଥିଲା 
ଯୟପୁର ଲିଟରେଚର ଫେଷ୍ଟିଭାଲ। ଦୀର୍ଘ ପାଞ୍ଚ ଦିନ ଧରି ଆୟୋଜିତ ହେଉଥବା ଏହି 
ଉତ୍ସବ ଭାଷା ଏବଂ ସାହିତ୍ଯକୁ ଉସ୍ୂର୍ଗ କରାଯାଇଥାଏ । ଭାରତୀୟ ତଥା ବିଦେଶୀ 

Main Entrance of Jaipur Literature Festival-2009. 


ଭାଷାକୁ ନେଇ ଆଲୋଚନା ପର୍ଯ୍ୟାଲୋଚନା ଏଠାରେ ଆୟୋଜନ କରାଯାଇଥାଏ । 
ଦେଶ ବିଦେଶରୁ ନାମୀ ଦାମୀ ତଥା ପ୍ରସିଛି ଲାଭ କରିଥବା ଲେଖକ ଲେଖକାମାନେ 
ଗୋଟିଏ ସ୍ଥାନରେ ରୁଣ୍ଡ ହେଲା ଭଳି ଆୟୋଜନ ଖୁବ୍‌ ବିରଳ । ଏପରି ପ୍ରୟାସ 
ଲେଖକ ଲେଖୁକାମାନଙ୍କ ମଧ୍ୟରେ ଥବା ଭାଷା ଗତ ଫରକକୁ ଦୂର କରିବାରେ ସାହାର୍ଯ୍ୟ 
କରିଥାଏ । ମୁଁ ସେଠାରେ ପହଞ୍ଚିଲାବେଳକୁ ଦୁଇ ଦିନ ଅତିବାହିତ ହୋଇସାରିଥାଏ। 
ତୃତୀୟ ଦିନ ସେଠାକୁ ବିଶିଷ୍ଟ ଫିଲ୍ମ ତାରକା ଅମିତାଭ ବଚ୍ଚନ ଆସିବାର ଥଲା। ସେଥପାଇଁ 
ଅମିତାଭଙ୍କର ବଡ଼ ବଡ଼ ପୋଷ୍ଟର, ହୋଡିଂ ଏବଂ ବ୍ୟାନର ପ୍ରଭୃତି ଆୟୋଜିତ ସ୍ଥାନରେ 
ଦେଖବାକୁ ମିଳୁଥିଲା | ଅମିତାଭଙ୍କର ଗୋଟିଏ ଦୃଶ୍ୟ ଦେଖୁବା ପାଇଁ ସେଠାରେ ପଡିଥିବା 
ସିଟ୍‌କୁ ଚାରିଘଣ୍ଟା ପୂର୍ବରୁ ଲୋକେ ଅକ୍ତିଆର କରିସାରିଥିଲେ | ନିର୍ଦ୍ଦିଷ୍ଟ ସମୟ ଉପନୀତ 
ହେଲା, ଅମିତାଭ ବଳନ ଦର୍ଶକଙ୍କର ଭରପୁର ସ୍ଵାଗତ ସହିତ ପହଞ୍ଚିଲେ ଷ୍ଟେଜ୍‌ ଉପରେ | 
ଅଭିତାଭ ପାଗଳ ଜନସାଧାରଣ ନିଜ ହିରୋଙ୍କୁ ଦେଖୁ ଉତ୍‌ଫୁଲିତ ହୋଇପଡିଲେ । 
ଅସଂଖ୍ୟ ସମ୍ଭବର୍ବନାର ହାତ ସବୁକୂ ହୁଇସିଲ୍‌ ଶବ୍ଦରେ ପ୍ରକମ୍ପିତ ହେଉଥାଏ ସେହି 
ପରିବେଶ| ଏଥର ଆରମ୍ଭ ହେଲା ଅମିତାଭ ବଚ୍ଚନକୁ ଗୋଟିଏ ପରେ ଗୋଟିଏ ପ୍ରଶ୍ମ। 

- 


A session with Amitabh Bachhan. 


ଖୋଲା ମଞ୍ଚରେ ନେବିଲ ତୁଲୀ ଅମିତାଭ ବଚ୍ଚନଙ୍କ ସାହିତ୍ୟ ଓ ଚଳଚ୍ଚିତ୍ର ସଂପର୍କିତ ପ୍ରଶ୍ନ 
ପଚାରି ଚାଲିଲେ। କିଛି ସମୟ ପରେ ମଞ୍ଚ ସାମ୍ନାରେ ବସିଥିବା ସାଧାରଣ ଦର୍ଶକ 
ମଧ୍ଧ ପ୍ରଶ୍ନ କଲେ ଅମିତାଭଙ୍କ ଏବଂ ସେ ଖୁବ୍‌ ନମ୍ର ଧୀର ସ୍ଵଭାବରେ ସଭିଙ୍କ ସବୁ ପ୍ରଶ୍ନର 
ଉତ୍ତର ଦେଇ ଚାଲିଥଲେ । ସେ ତାଙ୍କ ଲେଖକ ପିତା ହରିବଂଶ ରାୟ ବଚ୍ଚନଙ୍କ ଦ୍ଵାରା 
ଅନୁପ୍ରାଣିତ ବୋଲି ମୁକ୍ତ କଣ୍ଠରେ କହନ୍ତି। ପ୍ରତ୍ୟେକ ଉତ୍ତରରେ ସେ ତାଙ୍କ ପିତାଙ୍କୁ 
କୃତଜ୍ଞତା ଜ୍ଞାପନ କରୁଥିଲେ । ଅମିତାଭ ବଚ୍ଚନଙ୍କ ପ୍ରଶ୍ନ ଉତ୍ତର କାର୍ଯ୍ୟକ୍ରମ ଦୀର୍ଘ ସମୟ 
ଧରି ଚାଲିଥାଏ ଏବଂ ଜନସାଧାରଣ ମଧ୍ଯ ଖୁବ୍‌ ଶ୍ନ୍ଖଳତାର ସହ ତାକୁ ଉପଭୋଗ 
କରୁଥିଲେ । ସେସନ୍‌ ଶେଷ ହେବା ପରେ ଅମିତାଭଙ୍କ ଦ୍ଵାରା ଭାବନା ସୌମାୟାଙ୍କ 
ପୁସ୍ତକ “ବଚନାଲିୟା'ର ଲୋକାର୍ପଣ ହେଲା। ଏହି ପୁସ୍ତକରେ ଅମିତାଭ ବଚ୍ଚନଙ୍କ ସଂପୂର୍ଣ 
ଜୀବନୀକୁ ସଂଗ୍ରହ କରାଯାଇଛି। ଅମିତାଭ ବଜନ ଏକ ଏପରି ନାମ ଏବଂ ଏପରି ଏକ 

ବ୍ୟକ୍ତିତ୍ଵ ଯାହାଙ୍କର ଗୋଟିଏ ଝଲକ ପାଇବା ପାଇଁ ତାଙ୍କର ଶୁଭେଚୁ ସବୁକିଛି କରିବା 
ପାଇଁ ପ୍ରସ୍ତୁତ ହୋଇଯାଆନ୍ତି। ସେଦିନ ଡିଗି ପ୍ୟାଲେସ୍‌ରେ ଦର୍ଶକ ଓ ଶୁଭେଚୁମାନେ 
ପ୍ରଖର ଖରା ସତ୍ତ୍ଵେ ଖୋଲା ମଞ୍ଚ ଏବଂ ଗ୍ରାଉଣ୍ଡରେ ସେଶନ୍‌ ସରିବା ପର୍ଯ୍ୟନ୍ତ ଅପେକ୍ଷା 
କରିଥଲେ | ଅମିତାଭଙ୍କ ସେଶନ୍‌ ଚାଲୁଥିବାରୁ ସେ ସମୟରେ ଅନ୍ୟ କୌଣସି ସେଶନ୍‌ 
ରଖାଯାଇ ନଥଲା। 

ଏହି ଦିନ ଅନ୍ୟ ଏକ ସେଶନରେ ଚେତନ ଭଗତ, ନମିତା ଗୋଖଲେ, ଜୟ 
ଅର୍ଜନ ସିଂହଙ୍କ ଆଲୋଚନା ମଧ୍ଯ ଥିଲା | ଦ୍ଵିତୀୟ ଅଧ୍ୂବେଶନରେ “ଦ ୱାର୍ଲଡ ଇଜ 
ହ୍ଵାଇଟ-ଇଟ୍‌ ଇଜ” ବିଷୟ ଉପରେ ଗପେଟ୍ରିକ ଫ୍ରେଡ୍‌ ନିଜର ବକ୍ତବ୍ଯ ରଖୁଲେ। “ଏ 
କେଶ ଅଫ୍‌ ଏକ୍ସପ୍ପୋଡିଙ୍ଗ ମ୍ୟାଙ୍ଗୋଜ” ବିଷୟ ଉପରେ ମୋହମ୍ମଦ ହନିଫ୍‌ ନିଜର 
ଅନୁଭବ ବାଣ୍ଟିଲେ ଏବଂ ଭାରତ-ପାକ ସମ୍ଚନ୍ଧ ଉପରେ ବିଚାର ଆଲୋଚନା କଲେ । 
ବୈଠକରେ ହୋଇଥବା ପ୍ରଥମ ସେଶନରେ ନେଶନ୍ତ, ନେସନାଲିଜିମ୍‌ ଏବଂ 
ନେଶନାଲିଟି ଉପରେ ଆଶିଷ ନନ୍ଦି ଏବଂ କ୍ରିଷ୍ଟୋଫ୍‌ ଜୈଫର ଲୋଟ ଚର୍ଚ୍ଚା କଲେ। 
“ଦ ଲିଟିଲ୍‌” ମ୍ୟାଗ୍ଜିନ୍ର ସଂପାଦକ ଅନ୍ତରା ଦେବସେନ ମଧ୍ଯ ଦୁହିଁଙ୍କ ପରିଚୟ 


Cheetan Bhagat at the Festival 


ରାଜସ୍ଥାନ ଏକ ପର୍ଯ୍ୟାଲୋଚନା ୫ ୧୩ 


ଦେଲେ। ଏହି ସେଶନଠାରେ “ଦ ଡାନ୍‌ସର ଏଣ୍ଡ ଦ ଡାନ୍ଵ”ର ଲେଖୁକା ତୁଳସି 
ବଦ୍ରିନାଥ ମଧ୍ଯ ନିଜ ପୁସ୍ତକର କିଛି ଅଂଶ ପଢ଼ି ଶୁଣାଇଲେ | ତାଙ୍କର ପରିଚୟ ନମିତା 
ଗୋଖଲେ ଦେଇଥଲେ। 


ନୃତ୍ୟରେ ବୁଝାଇଲେ ସାହିତ୍ୟ : 


ଚେନ୍ନାଇରୁ ଆସିଥିବା ଲେଖୂକା ତୁଲସି ବଦ୍ରିନାଥ ଫେଷ୍ଟିଭାଲରେ ନୃତ୍ଯାଙ୍ଗନାର 
ପୋଷାକରେ ଥବା ଦେଖବାକୁ ମିଳିଲେ। ତାଙ୍କର ଏପରି ସ୍ପେଶାଲ କଷ୍ଟ୍ୟମରେ ରହିବା 
ଦେଖୁ ତାଙ୍କୁ କେହି ବି ଲେଖ୍ମକା ବୋଲି ଭାବୁନଥଲେ। ତୁଲସୀ କହନ୍ତି “ମେ ନାଚତି 
ଭି ହୁଁ, ଲିଖତି ଭି ହୁଁ।” ଲିଟରେଚର ଫେଷ୍ଟିଭାଲରେ ତୁଲସିଙ୍କ “ ମିଟିଙ୍ଗ୍‌ ଲାଇଫସ” 
ପୁସ୍ତକର ଡେମୋନ୍ଷ୍ଟେଶନ କରାଗଲା। ତାଙ୍କର ଏହି ପୁସ୍ତକର ସଂପୂର୍ଣ କାହାଣୀ ଏକ 
ସେଣ୍ଟାଲ ଚରିତ୍ର ଅଦିତିର ଆଖପାଖରେ ଘୁରି ବୁଲେ। ଅଦିତି ଜଣେ ନୃତ୍ୟାଙ୍ଗନା, 
ତେଣୁ ତୁଳସୀ ତାଙ୍କର ଏହି ପୁସ୍ତକର କାହାଣୀକୁ ଅଧକ ଲୋକାଦୃତ କରିବା ପାଇଁ 


Actress Nandita Das with The Author 


୧୪ ୫ ରାଜସ୍କାନ ଏକ ପର୍ଯ୍ୟାଲୋଚନା 


Digital Copy from the Author 


ଭାରତନାଟ୍ୟମ୍‌ର ସାହାଯ୍ୟ ନେଉଥଲେ। ସେ ତାଙ୍କର ଏପରି ପରଫରମାନ୍ସକୁ ନେଇ 
ବହୁତ ଆଗ୍ରହୀ ଜଣାପଡ଼ୁଥଲେ; କାରଣ ତାଙ୍କ ପରି ଲେଖୁକା ସେଠାରେ ଆଉ କେହି 
ନଥିଲେ | ତାଙ୍କ ରଚିତ “ ମେଲଟଙ୍ଗ ଲବ” କୁ ୨୦୦୮ ରେ “ ମୁଖ୍ୟ ଏସିଅ ଲିଟରେଚର 
ପ୍ରାଇଜ”ର ତାଲିକାଭୁକ୍ତ କରାଯାଇଥିଲା| 


ଦୃଷ୍ଟିକୋଣର ପରିବର୍ଭନ : 


ଏହି ଫେଷ୍ଟିଭାଲ ମୋତେ ଲେଖକ ବିକାଶସ୍ଵରୂପଙ୍କୁ ଭେଟିବାର ସୁଯୋଗ 
ଦେଇଥୁଲା | ତାଙ୍କ ରଚିତ “କ୍ୟ ଏଣ୍ଡ ଏ” ନାମକ ପୁସ୍ତକ ଉପରେ ପ୍ରସ୍ତୁତ ଚଳଚ୍ଚିତ୍ର 
“ ସୁମଡଗ ମିଲେନିୟର” କୁ ଓସ୍କାରର ଦଶମ ଶ୍ରେଣୀଭୁକ୍ତ କରାଯାଇଛି। (ବର୍ଭମାନ 
ସ୍ମ୍ଡଗ ମିଲେନିୟର ଓସ୍କାର ପାଇ ସାରିଛି।) ବିକାଶ ସ୍ଵରୂପ କହନ୍ତି, “ ଯେତେବେଳେ 
ମୁଁ ଏହି ପୁସ୍ତକ ଲେଖୁଥିଲି ମୋର ଧାରଣା ନଥଲା ଯେ ଏହାକୁ ଏତେ ସଫଳତା 
ମିଳିବ। ହଁ ଏହା ସତ ଯେ ଏହା ଲେଖୁବା ସମୟରେ ମୋତେ ଖୁବ୍‌ ଗଭୀର ଅଧ୍ୟୟନ 
କରିବାକୁ ପଡିଥଲା। ତା'ପରେ ଏହି ପୁସ୍ତକଟି ରଚନା କଲି। ଯଦି ଏହାକୁ ପୁରସ୍କାର 
ମିଳେ ତେବେ ପ୍ରତ୍ୟେକ ଭାରତୀୟ ନିଶ୍ଚୟ ଗର୍ବ ଅନୁଭବ କରିବେ।” 


ସ୍ଟ୍ିପ୍ଧ ଲେଖୁବାକୁ ୩ବର୍ଷ ଲାଗିଗଲା : 


ସେଠାରେ ମୋର ସାକ୍ଷାତ ହେଲା ଓଡିଆ ଝିଅ, ଅଭିନେତ୍ରୀ ତଥା ଲେଖକା 
ନନ୍ଦିତା ଦାସଙ୍କ ସହ। ତାଙ୍କ ଅଭିନୟ ଜୀବନକୁ ନେଇ ସେ ଯାହା କୁହନ୍ତି, “ମୁଁ 
ଅଭିନେତ୍ରୀ ହେବା ଅଭିପ୍ରାୟ ନେଇ ଇଣ୍ଡଷ୍ଟିରେ ପାଦ ଦେଇନି। ସବୁବେଳେ ମୁଁ 
ଏହି ଚେଷ୍ଟାରେ ଥାଏ ଯେ ଯାହାବି କରିବି ଅନ୍ୟମାନଙ୍କଠାରୁ କିଛି ଭିନ୍ନ କରିବି। 
ଆଉ ତାହା ଲୋକଙ୍କର ପସନ୍ଦ ହେବ। ବଲିଉଡରେ ମୋର ଇମେଜ୍‌ ଗୋଟିଏ 
ସିରିଅସ୍‌ ଅଭିନେତ୍ରୀର କାରଣ ମୁଁ ଏ ପର୍ଯ୍ୟନ୍ତ ସେହି ଫିଲ୍ମମାନଙ୍କରେ କାମ କରିଛି 
ଯାହା ସମସାମୟିକ ସାମାଜିକ ବିଷୟ ହୋଇଥବ। “ଫିରାକ” ମଧ୍ଯ ଏହି ସ୍ତରର 
ଚଳଚ୍ଚିତ୍ର। ଯେଉଁଥିରେ ଗୁଜୁରାତ ଦଙ୍ଗାକୁ ସହଜ ଏବଂ ସରଳ ଭାବରେ କହିବାକୁ 
ଚେଷ୍ଟା କରାଯାଇଛି । ଗୋଟିଏ କଥା ନିଶ୍ଚୟ କହିବି ଦଙ୍ଗାରେ ଦୂଇ ମାସ ପରଠାରୁ 
ମୁଁ ଏହି ଚଳଚ୍ଚିତ୍ରର ସ୍ତରିପ୍ପ ଲେଖୁବା ଆରମ୍ଭ କଲି। ଯାହାକୁ ପୁରା କରିବାକୁ ମୋତେ 
ତିନିବର୍ଷ ଲାଗିଗଲା। ” 


ରାଜସ୍କାନ ଏକ ପର୍ଯ୍ୟାଲୋଚନା @ ୧୫ 


Digital Copy from the Author 


Author with writer Sunil Gangopadhya. 


ସାହିତ୍ୟ ଏବଂ ସଂଗୀତ : 


ଲିଟରେଚର ଫେଷ୍ଟିଭାଲରେ ଚତୁର୍ଥ ଦିନ କାହାଣୀ, କବିତା, ଦେଶ-ବିଦେଶ 
ସଂସ୍କୃତି ଉପରେ ଲେଖକ ଆଲୋଚକ ଏବଂ ସାହିତ୍ୟକାରମାନେ ଚର୍ଚ୍ଚା କଲେ। 
ହୋଟେଲ ଡିଗି ପ୍ୟାଲେସର ମୋଗଲ ଟେଣ୍ଟରେ ପ୍ରଥମ ଅଧବେଶନରେ “ବ୍ରିଟିସ 
ପୋଏଗଟ୍ରୀ ଏବଂ ଟ୍ରାଂସଲେଶନ” ସେଶନରେ କବି ଅପୂର୍ବ ନାରାୟଣ ଏବଂ ଡେରାଡ଼ୁନରୁ 
ଆସିଥିବା କବି ବିକି ଆର୍ଯ୍ୟ ତାଙ୍କର ସଂଗ୍ରହ “ଧୂପ କେ ରଂଗ”ର କବିତାଗୁଡିକ 
ପଢ଼ିଲେ। ଅପୂର୍ବ ନାରାୟଣ ତାଙ୍କର ପୁସ୍ତକ “ହାଲ ଫରେଷ୍ଟ ସହିତ ପ୍ରଖ୍ୟାତ କବି 


୧୬ ୫ ରାଜସ୍କାନ ଏକ ପର୍ଯ୍ୟାଲୋଚନା 


Digital Copy from the Author 


କୁଅଁର ନାରାୟଣଙ୍କ କବିତାର ଅଂଶ ପଢ଼ି ଶୁଣାଇଲେ। ଏହାର ଅନୁବାଦ ନିତା ଗୁପ୍ତା 
କରିଥଲେ । ଏହି ସେଶନ ସରିବା ପରେ ଭେଟିଲି ସେଠାକୁ ଆସିଥିବା ବିଶିଷ୍ଟ ଲେଖକ 
ସୁନୀଲ ଗଟ୍ଗୋପାଧ୍ଯାୟଙ୍କୁ। ସେ ଯେମିତି ଜାଣିଲେ ମୁଁ ସାହିତ୍ୟ ଏକାଡେମୀ କାମରେ 
ଆସିଛି ଖୁବ୍‌ ଖୁସୀ ହେଲେ ଏବଂ ମୋ ସଫଳତା କାମନା କଲେ। 


ବନ୍ଧନରେ ଭାରତୀୟ ସମାଜ: 


ଦ୍ଵିପ୍ରଦର ସେଶନ “ ହେଡ ହେଲ୍ଡ ହାର୍ଡ”ରେ ନନ୍ଦିନି ଜମିଲା ଏବଂ ପାଉଲ 
ଜାକରିଆଙ୍କ ଆଲୋଚନା ସ୍ଥିରୀକୃତ ହୋଇଥୂଲା। ଏହି ପରିପେକ୍ଷୀରେ ସାହିତ୍ୟିକ 
ସଚ୍ଚିଦାନନ୍ଦ ମତ ଦେଲେ, ଭାରତୀୟ ସମାଜ ଏତେ ବନ୍ଧନ ଭିତରେ ରହିଛି ଯେ 
ସେହି ବନ୍ଧନ ଯୋଗୁଁ ବିକୃତି ଏବଂ କୁଣ୍ଡା ଉତ୍ପନ୍ନ ହେଉଛି। ଆମକୁ ପ୍ରଥମେ ସେହି 
ବିକ ତିମାନଙ୍କୁ ଦୂର କରିବାକୁ ପଡିବ, ତେବେଯାୟୀ ଆମେ ନିଜକୁ ମଜବୁତ 
କରିପାରିବା। ନନ୍ଦିନି ସମାଜର ଏହି ଘୃଣ୍ୟତାକୁ ଦୂର କରିବା ପାଇଁ ଉପସ୍ଥିତ ଜନତାଙ୍କୁ 
ଆହ୍ଵାନ ଦେଇଥଲେ। 


ରାଜସ୍ପାନ ଏକ ପର୍ଯ୍ୟାଲୋଚନା # ୧୭ 


Digital Copy from the Author 


Film script writer and Poet Mr. Prasoon Joshi 
with The Author 


ସଂସ୍କୃତ ଅଧୂବବେଶନ : 


ସାହିତ୍ୟୋତ୍ସବର “ଇନ୍‌ ସର୍ଚ୍ଚ ଅଫ୍‌ ସାଂସ୍ତିଟ” ଅଧ୍ୟବେଶନରେ ଅନନ୍ୟା 
ବାଜପେୟୀ ସେଲ୍ଡନ ପୋଲକଙ୍କ ବ୍ୟକ୍ତିତ୍ଵ ସହିତ ସଂସ୍କୃତରେ ହୋଇଥବା ଉନ୍ନତି 
ମଧ୍ଯରେ ଏକ ସାରଗର୍ଭକ ଆଲୋଚନା କଲେ। ପୋଲକଙ୍କ ସହ ଆଲୋଚନାରେ 
ସେ ନିଜର ରଚିତ ପୁସ୍ତକ “ବ୍ଲାକ ଅଫ୍‌ ରସ ଏଣ୍ଡ ରିଭର”ର କିଛି ଅଂଶ ମଧ୍ଯ 
ଶୁଣାଇଲେ । ଅଧ୍ବବେଶନରେ କବି ଭାନୁଦତ୍ତ ନାଶିଆ ବେଦ ଉପରେ ରଚିତ କିଛି 
ଶ୍ଲୋକର ଅନୁବାଦ ମଧ୍ଯ ପଢ଼ି ଶୁଣାଇଲେ। 


୧୮ ୫ ରାଜସ୍କାନ ଏକ ପର୍ଯ୍ୟାଲୋଚନା 


Digital Copy from the Author 


ଦୃଶ୍ୟ ଏବଂ ଚିନ୍ତନ : 

ଫେଷ୍ଟିଭାଲର ଶେଷ ତିନିଦିନ ବିଜ୍ଞାପନ ଗୁରୁ ତଥା ହିନ୍ଦୀ ଚଳଚ୍ଚିତ୍ରର ଜଣାଶୁଣା 
ସଙ୍ଗୀତକାର ପ୍ରଷ୍ଣୁନ ଯୋଷୀଙ୍କୁ ବିଭିନ୍ନ ଆସର ମଧ୍ଯରେ ଦେଖବାକୁ ମିଳିଲା। ତାଙ୍କ 
ମତରେ “ଆମେ ସମସ୍ତେ ସର୍ବଦା କ୍ରିୟାଶୀଳ ରହିବା ଉଚିତ।” ଉଦାହରଣ ଦେଇ 
କହିଲେ ସେ ବିଜ୍ଞାପନ କରନ୍ତି, ତା' ମାନେ ନୁହେଁ ଯେ ସେ ପୁସ୍ତକ ଲେଖ ପାରିବେନି। 
ଅବଶ୍ୟ ଏଥପାଇଁ ଅତିରିକ୍ତ କାର୍ଯ୍ୟ କରିବାକୁ ପଡେ ସେଥପାଇଁ ସେ ସର୍ବଦା ପ୍ରସ୍ତୁତ 
ରହିଥାନ୍ତି । ସଂଘର୍ଷକୁ ଭୟ ବା ଘୃଣା କଲେ ଜୀବନରେ ସଫଳ ହେବା ଅସମ୍ଭବ। 
ସଫଳ ହେବା ପାଇଁ ଶହୀଦଙ୍କ ଭଳି ଲଢ଼େଇ କରିବାର ଭୋକ ସମସ୍ତଙ୍କ ଭିତରେ 
ରହିବା ଉଚିତ୍‌ | ପ୍ରଷୁନଯୋଷୀଙ୍କୁ ମୁଁ ପ୍ରଶ୍ନ କଲି ତାଙ୍କ ପସନ୍ଦର ପୁସ୍ତକ ଏବଂ ଲେଖକ 
କିଏ ? ସେ ଉତ୍ତର ଦେଲେ “ ମୋ ପସନ୍ଦର ପୁସ୍ତକ ଏବଂ ଲେଖକ ସମୟ ଅନୁଯାୟୀ 
ପରିବର୍ଭନଶୀଳ | ଯାହାଙ୍କ ପୁସ୍ତକ ପଢ଼େ, ତାଙ୍କ ଯୁକ୍ତି ଗ୍ରହଣ ଯୋଗ୍ଯ ହେଲେ ସେ 
ମୋର ଆଦର୍ଶ ହୋଇଯାନ୍ତି।” ଶରତ ଚନ୍ଦ୍ର ରବୀନ୍ଦ୍ରନାଥ ଟାଗୋର ଏବଂ ମୁନ୍‌ସୀ 
ପ୍ରେମଚାନ୍ଦ ଆଜି ମଧ୍ଯ ତାଙ୍କ ଆଦର୍ଶ। 


Author with Rajasthani writer Indradan Ratnu 


ରାଜସୁ।ନ ଏକ ପର୍ଯ୍ୟାଲୋଚନା ® ୧୯ 


Digital Copy from the Author 


ଯଦିଓ ଡିଜିଟାଲ ଯୁଗ ଆସିଲାଣି ତେବେ ବି ଫଟୋଗ୍ରାଫିର ଆନନ୍ଦ ଷ୍ଟିଲ 
କ୍ୟାମେରାରେ ରହିଛି, ତାର ମୁକାବିଲା ଡିଜିଟାଲ କ୍ୟାମେରା କରିପାରିବ ନାହିଁ। ଯଦିଓ 
ଆଗାମୀ ସମୟ ଡିଜିଟାଲର | ବର୍ଭମାନ ଚଳଚ୍ଚିତ୍ରରେ ମନୋରଞ୍ଜନର ଅଭାବ ପରିଲକ୍ଷିତ 
ହେଉଛି। ଏବେ କିଛି ଭିନ୍ନ ପ୍ରକାର ଚଳଚ୍ଚିତ୍ର ପ୍ରସ୍ତୁତ ହେଉଛି। ସାହିତ୍ୟ ଦିଗରେ ନୂଆ 
ପିଢ଼ିକୁ ଅଧ୍ୟକ ପରିଶ୍ରମ କରିବାକୁ ପଡିବ। 

ଯୟପୁର ଲିଟରେଚର ଫେଷ୍ଟିଭାଲରେ ଦୁଇଦିନ ବୁଲିବା ତଥା ସବୁ ସେଶନକୁ 
ଅନୁଧ୍ୟାନ କରିବା ଭିତରେ ମୁଁ ଖୋଜୁଥାଏ ରାଜସ୍ଥାନୀ ସାହିତ୍ୟର ଭିଭିଭୂମି। କିନ୍ତୁ ଏହି 
ଫେଷ୍ଟିଭାଲରେ ସାହିତ୍ୟର ଅନେକ ଚର୍ଚ୍ଚା ସତ୍ବେ ନିର୍ଦିଷ୍ଟ ଭାବରେ ରାଜସ୍ଥାନୀ ସାହିତ୍ୟର 
କୌଣସି ଚର୍ଚ୍ଚା ମୁଁ ବିଶେଷ ଭାବରେ ପାଇଲିନାହିଁ। ଫେଷ୍ଟିଭାଲର ଚତୁର୍ଥ ସନ୍ଧ୍ୟାରେ 
ମୋଗଲ ଟେଣ୍ଟରେ ଆୟୋଜିତ ହୋଇଥଲା “ରାଜସ୍ଥାନୀ ରିଡିଙ୍ଗ” । ଏଠାରେ 
ରାଜସ୍ଥାନୀ କବିତା ପଠନ ଏବଂ ମାୟଡ଼ ଭାଷାରେ ଚର୍ଚ୍ଚା କରିବା ସହିତ ଏହି ଭାଷାର 

9୦ ୫ ରାଜସ୍ାନ ଏକ ପର୍ଯ୍ୟାଲୋଚନା 


Author with Artist Mr. Muzafar Alli 


ପ୍ରଚାର ପ୍ରସାର ଚର୍ଚ୍ଚା କରାଗଲା। ଏହି ଅଧ୍ୟବେଶନରେ ମାଲିରାମ ଶର୍ମା, ସରବତ 
ଖାନ୍‌, ହରିରାମ ମିନା, ଶ୍ୟାମ ଜାଙ୍ଗିର, ନୂରଜହିର ଏବଂ ମାଧବ ହାଡ଼ ରାଜସ୍ଥାନୀ 
କାବ୍ୟ ପଠନ କଲେ ରାଜସ୍ଥାନୀ ଭାଷା ଏବଂ ସେହି ପ୍ରତ୍ୟେକଟି ଶବ୍ଦକୁ ଯଦିଓ ସମ୍ପୂର୍ଣ 
ବୁଝିବା ମୋ ପାଇଁ କିଛିଟା ସମସ୍ଯା ଉତ୍ପନ କରୁଥିଲା ତେବେ ବି ପ୍ରାୟତଃ ବୁଝି 
ପାରୁଥିଲି ଆଉ କବିତା ପଠନଗୁଡ଼ିକ ଖୁବ୍‌ ଆନନ୍ଦ ତଥା ପ୍ରୀତି ଦାୟକ ଥଲା। 
ରାଜସ୍ଥାନୀ ସାହିତ୍ୟକାର ଇନ୍ଦ୍ରଦାନ ରତନ ଯେ କି ତାଙ୍କ ରଚିତ “ଫାଷ୍ଟ ଲେଡି 
ପ୍ରେସିଡେଣ୍ଟ” ପାଇଁ ଆନ୍ତଃରାଷ୍ଟ୍ରୀୟ ମଞ୍ଚରେ ଖୁବ୍‌ ପ୍ରଶଂସା ପାଇଥଲେ ତାଙ୍କୁ ଭେଟି 
ରାଜସ୍ଥାନୀ ସାହିତ୍ୟ ସଂପର୍କରେ ଅଧକ ଜିଜ୍ଞାସା କଲି। ସେ କହନ୍ତି “ରାଜସ୍ଥାନୀ ସାହିତ୍ୟ 
ବହୁତ ଗଭୀର ଏବଂ ସମ୍ବନ୍ଧ | ଗ୍ରାମୀଣ ଭିଭତ୍ତିଭୂମିରେ ଏବେ ବି ପର୍ଯ୍ୟବସିତ ରାଜସ୍ଥାନୀ 
ସାହିତ୍ୟ । ଭାରତର ସବୁ ରାଜ୍ୟ ମଧ୍ଯରୁ ରାଜସ୍ଥାନର ସଂସ୍କୃତି ଦେଶ ବାହାରେ ମଧ୍ଯ 
ନିଜର ଅସ୍ତିତ୍ଵକୁ ଜାହିର କରିପାରିଛି । ଏଠାକାର ପୋଷାକ ହିଁ ଏହାର ପରିଚୟ ବାଢ଼େ।| 
“ଡିଙ୍ଗଲ” ରାଜସ୍ଥାନର ଗ୍ରାମାଞ୍ଚଳର ଭାଷା | ଯାହାକି ଡିଙ୍ଗଲ-ପିଙ୍ଗଲ ନାମରେ ପରିଚିତ 
ରତନୁ ପୁନଶ୍ଚ ମତ ଦେଲେ ଅଜି ସ୍ଥାନୀୟ ରାଜସ୍ଥାନୀ ଭାଷା ସାହିତ୍ଯକୁ ଉର୍ଜାର 


ରାଜସ୍ଥାନ ଏକ ପର୍ଯ୍ୟାଲୋଚନା # ୨୧ 

ଆବଶ୍ୟକତା ରହିଛି । ଫେଷ୍ଟିଭାଲ ଏବଂ ମିଡିଆ ଦ୍ଵାରା ରାଜସ୍ଥାନୀ ସାହିତ୍ୟର ଅଗ୍ରଗତି 
କରାଯାଇପାରେ ଏବଂ ତାହା କରିବା ନିତାନ୍ତ ଜରୁରୀ ଆଉ ମଧ୍ଯ ରାଜସ୍ଥାନ ସାହିତ୍ୟ 
ଉପରେ ମୁଁ ଆଲୋଚନା କରିଥୁଲି ବିଶିଷ୍ଟ ଲେଖକ ୟୁ ଆର ଅନନ୍ତ ମୁଭି, କବି ଅଶୋକ 
ଚକ୍ରଧର ଏବଂ ମୁଜାଫର ଅଲ୍ଲୀଙ୍କ ସହ । ସଭିଙ୍କ ସହ ଆଲୋଚନାର ଗୋଟିଏ ନିଷ୍ପର୍ସରେ 
ଉପନିତ ହେଲି ଯେ ସାହିତ୍ୟର ଅଭିବୃଦ୍ଧିରେ ପ୍ରଚାର ପ୍ରସାରର ଆବଶ୍ୟକତା ରହିଛି। 


ଯାତ୍ରା ବୃତ୍ତାନ୍ତ ଓ ଲେଖନ: 


ଫେଷ୍ଟିଭାଲର ଶେଷ ଦିନ ଲେଖକ ପିକୋ ଆୟାର ନିଜ ଜୀବନର ଆଜିଯାଏଁ 
କରିଥୁବା ଯାତ୍ରା ବା ଭ୍ରମଣର ଅନେକ କଥା ଉଲ୍ଲେଖ କଲେ। ସେ କହିଲେ, 
“ ନୋଭେଲ ଲେଖୁବା କଷ୍ଟକର କିନ୍ତୁ ଏଥରେ ବି ମଜା ଅଛି। ମୁଁ ୧୭ ବର୍ଷ ବୟସରେ 
ଦଲାଇ ଲାମାଙ୍କୁ ଭେଟିଥଲି। ୱଲିୟମ ଡେଲରିଞ୍ଚଲଙ୍କ ସହ “ ଇନ୍‌ କନ୍ଭରସେଶନ” 
ଅଧବବେଶନରେ ପିକୋ ଆୟାର ତାଙ୍କର ଯାତ୍ରାଗୁଡ଼ିକୁ ଏବଂ ତାଙ୍କ ପୁସ୍ତକମାନଙ୍କୁ 


୨୨ ଛ ରାଜସ୍ାନ ଏକ ପର୍ଯ୍ୟାଲୋଚନା 

ଏପରି ଢ଼ଙ୍ଗରେ ବର୍ଣନା କଲେ ଯେ ସେଠାରେ ଉପସ୍ଥିତ ସମସ୍ତ ଦର୍ଶକ ମନ୍ତ୍ରମୁଗ୍ଧ 
ହୋଇଗଲେ କିଛିକ୍ଷଣ ପାଇଁ| ତାଙ୍କ ରଚିତ ପୁସ୍ତକ “ ବିଡିଓ ନାଇଟ ଇନ କାଠମାଣ୍ଡୁ” 
“ଦ୍ଦ ଲେଡି ଏଣ୍ଡ ଦ ମୌକ”, “ ଗ୍ଲୋବାଲ ସୋଲ” ଏବଂ ନିକଟରେ ପ୍ରକାଶିତ “ଦ 
ଓପନ ରୋଡ” ପରି ପୁସ୍ତକର ଲେଖନର ପ୍ରଚ୍ଛଦ ସଂପର୍କରେ ଅନେକ କିଛି ଆଲୋକପାତ 
କଲେ | ସେ ଆଉ ମଧ୍ଯ କହିଲେ, “ ମୁଁ ଯେଉଁଠିକୁ ଯାଏ ସେଠାକାର ପ୍ରତ୍ୟେକ ବିଷୟକୁ 
ଡାଏରୀରେ ନୋଟ କରେ ଯାହା ମୋତେ କେଉଁଠି ନା କେଉଁଠି କାମରେ ଆସିଥାଏ। 
ନିଜକୁ ମଳଲ୍ତିନ୍ୟାଶନାଲ ସୋଲ ମାନୁଥିବା ପିକୋ “ଦ ଓପନ ରୋଡ” ତାଙ୍କର 
ଦଲାଇଲାମାଙ୍କ ସହ ୩୪ ବର୍ଷର ଯାତ୍ରା ଏବଂ ଚର୍ଚ୍ଚା ଆଧାରରେ ଲେଖାଯାଇଛି। ପିକୋ 
କହନ୍ତି ଯେ ଦଲାଇ ଲାମାଙ୍କ ମଧ୍ୟରେ ଏକ କରିସ୍ମା ତଥା ଆଶ୍ଚର୍ଯ୍ୟଜନକ ଜୋସ୍‌ ରହିଛି 
ଜୀବନକୁ ବଞ୍ଚିବାକୁ ନେଇ | ଯେତେବେଳେ ସେ ପ୍ରଥମ ଥର ଏସିୟ ଯାତ୍ରାରେ ଆସିଲେ 
ସେତେବେଳେ ଏଠାକାର ରହସ୍ୟମୟ ଦୁନିଆଁ ଲୋକଙ୍କ ଶକ୍ତିର ଆକର୍ଷଣରେ ସେ 

ପ୍ରଭାବିତ ହେଲେ । ପ୍ରାୟତଃ ଲୋକ ଲେଖୁବା ପାଇଁ ପାହାଡ, ଚୀନର ମନ୍ଦିର ଏବଂ 
ଜାପାନର ବଗିଚାମାନଙ୍କୁ ଯାଆନ୍ତି। ପିକୋ ବୌଦ୍ଧ ସଂସ୍କୃତିର ବାସ୍ତବତା, ସ୍ପଷ୍ଟ ଦୃଷ୍ଟିଭଙ୍ଗୀ 
ଏବଂ ଦୟା ଭାବରେ ପ୍ରେରିତ ହେଲେ, ସେଠାକାର ସୁଫି ସଂସ୍କୃତିର ଏକତା ଏବଂ 
ସୌନ୍ଦର୍ଯ୍ୟ ତାଙ୍କୁ ମନ୍ତ୍ରମୁଗ୍ଧ କଲା। 

ଏହି ଯାତ୍ରା ବୃତ୍ତାନ୍ତ ଅଧୂୟବେଶନରେ ଆଉ ମଧ୍ଯ ଥନ୍ତି ୱଲିୟମ ଡାଲରେମପଲ, 
ଲେଖକ କୋଲିନ୍‌ ଥୁବ୍ରାନ। ଏଥରେ ଆଫଗାନିସ୍ଥାନ ଯାତ୍ରା ସଂସ୍କରଣ ସହିତ 
ଜେରୁଜେଲମନଦିଲ୍ଲୀ-ଦମାସ୍ସସ ଏହି ତିନି ସହରର କମ୍ଚେକ୍ସକୁ କୋଲିନ ଥବୁରାନ, 
ସୈମମିଲର ଏବଂ ୱଲିୟମ ଡାଲ ରେଖିଲଙ୍କ ଚର୍ଚ୍ଚା ହୁଏ। ଏହି ଚର୍ଚ୍ଚାରେ ଏହି ତିନି 
ସହରର ବିବରଣୀ ଏବଂ ତାକୁ ଲେଖୁବାର ଚେଷ୍ଟା କିପରି କରାଗଲା ସେସଂପର୍କରେ 
ଉଲ୍ଲେଖ ହେଲା। 


ଭାଷା: 


ରାଜସ୍ଥାନରେ କିଛି ଦିନର ରହଣି ଏବଂ ସେଠାର ଲୋକଙ୍କୁ ଭେଟିଲା ପରେ ମୁଁ 
ଜାଣିବାକୁ ପାଇଲି ରାଜସ୍ଥାନୀ ଭାଷାର ବିଭିନ୍ନତା ସଂପର୍କରେ । ଯେପରିକି ଯୋଧପୁରରେ 
ମାରୱାଡି” (ପଶ୍ଚିମ), ଯୟପୁରରେ  ଧୁଂଧାଡି” , କୋଟାରେ ˆ ହାଡୌତି” , ଉଦୟପୁରରେ 
*ମେୱାଡି' , ମଧ୍ଯପ୍ରଦେଶରେ “ବାଗଡି' (ଦକ୍ଷିଣ) ଏବଂ ଗ୍ରାମାଞ୍ଚଳରେ ° ଡିଙ୍ଗଲ ପିଙ୍ଗଲ' | 
ଏତେସବୁ ଆଂଚଳିକ ବିବିଧତା ଥିବା ଗୋଟିଏ ଭାଷାର ସାହିତ୍ଯ କିପରି ପରିପୁଷ୍ଟ 
କରୁଥୁବ ସେକଥା ଜାଣିବା ପାଇଁ ମୋ ମନରେ ଇଚ୍ଛା ଜାଗ୍ରତ ହେଲା | ଅନେକଙ୍କ 
ମତାମତରୁ ଜାଣିଲି ରାଜସ୍ଥାନର ଅନେକ ସାହିତ୍ୟିକ ହିନ୍ଦୀ ଭାଷାରେ ନିଜକୁ ନିୟୋଜିତ 
କରି ରଖୁଛନ୍ତି। ଏହି ପରିପ୍ରେକ୍ଷୀରେ ଦେଖବାକୁ ଗଲେ ହିନ୍ଦି ପ୍ରଭାବିତ ଅଂଚଳଗୁଡିକରେ 
ହିନ୍ଦୀ ସାହିତ୍ୟର ସମପଵି ଘଟୁଥବାବେଳେ ଆଞ୍ଚଳିକ ସାହିତ୍ୟରେ ସେହି ତୁଳନାରେ 
ସମ୍ପି ଦେଖୁବାକୁ ମିଳୁନାହିଁ 

ରାଜସ୍ଥାନୀ ସାହିତ୍ୟ ତାର ବର୍ଭମାନ ସ୍ଵରୂପ ଏବଂ ବିକାଶାମୂକ ଅବଧାରଣାକୁ 
ନେଇ ମୋ ମନରେ ଅନେକ ପ୍ରଶ୍ନ ଉଙ୍କିମାରିଲା। ଏ ପ୍ରଶ୍ଧର ଉତ୍ତର ପାଇଁ ମୁଁ ଜଣେ 
ଯୁବ ଲେଖକଙ୍କ ସହ ଆଲୋଚନା କଲି । ମୋ ପ୍ରଶ୍ନର ଉତ୍ତରରେ ଯୁବ ଲେଖକ ଅମିତ 
ଶର୍ମା (ଡେସ୍କ ଇନ୍‌ଚାର୍ଜ, ବି.ଟି.ଭି, ନ୍ୟୁଜ) କହିଲେ, “ବିବିଧ ରଂଗ ପରମ୍ପରା, 
ବିବିଧ ରୀତିନୀତି ସଂସ୍କୃତିରେ ଜଡିତ ପ୍ରଦେଶ ରାଜସ୍ଥାନ । ଆନ୍‌-ବାନ୍‌-ଶାନ୍‌ର ପୃଥିବୀରେ 
ମରୁଧାରାର ପରଂପରା ସଂସ୍କୃତି ଓ ଲୋକଜୀବନ ବିଶ୍ବରେ ଅତୁଳନୀୟ । ସେହିପରି 

ଏଠାକାର ସାହିତ୍ୟ ମଧ୍ଯ ସମ୍ପଦ୍ଧ, ବିଶ୍ବସ୍ତରରେ ନିଜର ଅସ୍ତିତ୍ଵ ଜାହିର କରେ କିନ୍ତୁ 
ଉଚିତ ମାନ୍ୟତା ପାଇନାହିଁ। ତେଣୁ ରାଜସ୍ଥାନୀ ସାହିତ୍ୟ ସେପରି ଗୁରୁତ୍ଵ ପାଇପାରିନାହିଁ 
ଯାହାକି ବିଶ୍ଵର ଅନ୍ଯ ପ୍ରାଦେଶିକ ସାହିତ୍ୟକୁ ମିଳିପାରିଛି। ଏଠି ଚିନ୍ତା କରିବାର କଥା 
ଏୟା ଯେ ଆମ ସାହିତ୍ଯକୁ କିପରି ଉଚ୍ଚସ୍ତରକୁ ନିଆଯଇପାରିବ ? ରାଜସ୍ଥାନ ଶବ୍ଦ 
ଏପରି ଏକ ଭାଗ୍ୟବାନ ଶବ୍ଦ ଯେଉଁଥିରେ କି ରାଜ ଭଳି ସମ୍ମାନସ୍ବଦ ଶବ୍ଦ ଆଜନ୍ସରୁ 
ଯୋଡି ହୋଇରହିଛି। ତେବେ ଆମ ସାହିତ୍ୟ ସମଗ୍ର ବିଶ୍ବରେ କ”ଣ ପାଇଁ ସେପରି 
ସମ୍ମାନର ହକ୍ଦାର ହେବନି ?” 

ରାଜସ୍ଥାନୀ ସାହିତ୍ୟର ପରିଣାମକୁ ଯିବା ପୂର୍ବରୁ ମୁଁ ପୁନଶ୍ଚ ଜାଣିବାକୁ ଚେଷ୍ଟାକଲି 
ରାଜସ୍ଥାନୀ ସାହିତ୍ୟର ବିଶେଷତା ଏବଂ ତା”ମଧ୍ଯରେ ଥବା ଅଭାବ ସଂପର୍କରେ। ଏହି 
ଜିଜ୍ଞାସା ନେଇ ମୁଁ ପହଞ୍ଚଲି ବିଶିଷ୍ଠ ରାଜସ୍ଥାନୀ କବି ଏବଂ ନାଟ୍ୟକାର ଡଃ. ହରିରାମ 
ଆଚାର୍ଯ୍ୟଙ୍କ ପାଖରେ। ସେ ଉତ୍ତର ଦେଲେ, “ରାଜସ୍ଥାନୀ ଡିଙ୍ଗଲ-ପିଙ୍ଗଲ ସାହିତ୍ୟ 
ବହୁତ ସମ୍ପଦ୍ଧ। ରାଜସ୍ଥାନ ଶୌର୍ଯ୍ୟ ଏବଂ ଭକ୍ତିର ପ୍ରଦେଶ। ଚନ୍ଦବରଦାଇ ଏବଂ 
ମୀରାବାଇ ଏହି ମାଟିର । ଯାହାଙ୍କ ରଚନା ସମଗ୍ର ଭାରତରେ ଲୋକପ୍ରିୟ। ପ୍ରତ୍ୟେକ 

ଭାଷାରେ ବିଶେଷତା ରହିଛି। ଯାହାର ଆନନ୍ଦ ସାହିତ୍ୟକୁ ଗଭୀର ଅନୁଧ୍ୟାନ କଲେ 
ଜଣାଯାଏ। ଆଉ ରାଜସ୍ଥାନୀ ସାହିତ୍ୟରୁ କ୍ଷୁଣ ଦେଖାଇବା ଅଧ୍କାର ଆମର ନାହିଁ।” 

ରାଜସ୍ଥାନୀ ସାହିତ୍ୟକାର ନିରଂତର କବିତା, ନିବନ୍ଧ ନାଟକ, ଗଜଲ, ଗୀତ, 
କଥା ଆଦି ସବୁ ଦିଗରେ ଲେଖନୀ ଚାଳନା କରୁଛନ୍ତି। କିନ୍ତୁ ରାଜସ୍ଥାନୀ ଭାଷା ଏ 
ପର୍ଯ୍ୟନ୍ତ ନିଜର ଅସ୍ତିତ୍ଵଠାରୁ ବହୁତ ଦୂରରେ । ନିଜର ମାନ୍ୟତା ହାସଲ କରିବାପାଇଁ 
ଭାରତୀୟ ସମ୍ବିଧାନର ଅନୁସୂଚି ଭାଷା ମଧ୍ୟରେ ଏ ପର୍ଯ୍ୟନ୍ତ ନିଜର ଉଚିତ ସ୍ଥାନ 
ପାଇପାରିନାହିଁ। ଯଦିଓ ସାହିତ୍ୟ ଏକାଡେମୀ (ଦିଲ) ରାଜସ୍ଥାନୀ ଲେଖନକୁ ପୁରସ୍ଟୃତ 
କରୁଛି ଏବଂ ବିଶ୍ଵବିଦ୍ୟାଳୟରେ ରାଜସ୍ଥାନୀ ଭାଷାର ବିଭାଗ ରହିଛି ତଥାପି ଏହି 
ଭାଷା ଯେପରି ବିକାଶ କରିବା କଥା ତାହା କରିପାରିନାହିଁ। 

ଆଜିକାଲି କବିତାର ଯେଉଁ ଧାରା ଚାଲିଛି ତାହା କବିତାର ସଂରଚନାମ୍ବକ 
ବ୍ୟକ୍ତିତ୍ଵକୁ ସଂକଟରେ ପକାଉଛି। ଏହି ଧାରା କବିଙ୍କ ସଂଖ୍ୟା ବଢ଼ାଇବାର କାରଣ 
ହେଉଛି କହିଲେ ଭୁଲ ହେବ ନାହିଁ। ଯାହାକି ମୁଁ ରାଜସ୍ଥାନୀ କବିତା କ୍ଷେତ୍ରରେ ମଧ୍ଯ 
ଦେଖୁବାକୁ ପାଇଲି। କବିତା ପାଇଁ ଛନ୍ଦବଦ୍ଧ ଲେଖନର ନିୟମ ରହିବା ଉଚିତ କିନ୍ତୁ 
ଅଞ୍ଞେୟ ଛନ୍ଦମୁକ୍ତର ଧାରା ଆରମ୍ଭ କଲେ। ସେତେବେଳଠାରୁ ଗଦ୍ଯ ଏବଂ ପଦ୍ୟ 
ମଧ୍ଯରେ ପ୍ରଭେଦ କମିଗଲା ଏବଂ ଏହି ଧାରା ହିନ୍ଦି କବିତାକୁ ଗୋଟିଏ ଭିନ୍ନ ରୂପ 
ଦେଲା। ମହାକବି ନିରାଲା ପ୍ରଥମେ ତାଙ୍କର “ ଜୁହୀ କି ଜଲି” କବିତାରେ ଛନ୍ଦ ଭାର୍ଗିଲେ 
ଯଦିଓ ଛନ୍ଦ ଉପରେ ତାଙ୍କର ଦଖଲ ଥଲା। ମୁକ୍ତ ଛନ୍ଦ ଲେଖୁବା ଦ୍ଵାରା ଅନେକ 
ଅକ୍ଷମଲୋକ ମଧ୍ଯ କବିତା ଲେଖୁବାର ସାହସ ପାଇଗଲେ। ଏତେ ବେଳକୁ ମୋ 
ଭିତରେ ଜିଜ୍ଞାସା ଉତ୍ପନ୍ନ ହୋଇସାରିଥଲା ଭଲ ସୃଷ୍ଟି ବା ସାହିତ୍ୟ ପାଇଁ କେଉଁ କେଉଁ 
ପ୍ରମୁଖ କାରକର ଆବଶ୍ୟକତା ରହିଛି ? ଏହି ପ୍ରଶ୍ନର ଉତ୍ତର ପାଇଁ ମୁଁ ଖୋଜିଲି ଜଣେ 
ବରିଷ୍ଠ ଏବଂ ଅନୁଭୂତି ସମ୍ପନ୍ନ ଦିଗଦ୍ରଷ୍ଟା ତଥା ସାହିତ୍ଯକଙ୍କୁ ଏବଂ ମୋର ସାକ୍ଷାତ 
ହେଲା ରାଜସ୍ଥାନୀ ଲେଖକ ଡଃ.ହରିରାମ ଆଚାର୍ଯ୍ୟଙ୍କ ସହିତ। ସେ କହିଥଲେ- “ଭଲ 
ରଚନା ପଛରେ ଥବା ପ୍ରମୁଖ କାରକ ମଧ୍ଯରେ ଅମ୍ମାଭିବ୍ୟକ୍ତି ଏବଂ ସାମାଜିକ ଦାୟିତ୍ବ 

ରହିଛି। ଯଦି ସୃଷ୍ଟିକୁ ଭଲ ଅଭିବ୍ୟକ୍ତି ସହିତ ସମାଜ ପର୍ଯ୍ୟନ୍ତ ସଂପ୍ରସାରଣ କରିବା 
ତେବେ ସେହି ରଚନା ବା ସୃଷ୍ଟି ଭଲ ହେବା ସହିତ ସାର୍ଥକ ମଧ୍ଯ ହୋଇପାରିବ। ” 
ଏହି ପରିପ୍ରେକ୍ଷୀରେ ମୁଁ ଡଃ ଆଚାର୍ଯ୍ୟଙ୍କ ସୃଷ୍ଟିମାନଙ୍କର ସଫଳତାକୁ ମାପୁଥଲି। 
ତାଙ୍କର ଅନେକ କବିତା ଚଳଚ୍ଚିତ୍ରରେ ଗୀତ ଏବଂ ଅନେକ କବିତା ବହୁ ପତ୍ରପତ୍ରିକାରେ 
ପ୍ରକାଶିତ ଏବଂ ଉଚ୍ଚ ପ୍ରଶଂସିତ। ଗୋଟିଏ ଭଲ ଲେଖା ଯେତେବେଳେ ଲୋକଲୋଚନକୁ 
ଆସେ ଏବଂ ଜନାଦୃତ ହୁଏ ଚଳଚ୍ଚିତ୍ର ମାଧ୍ଯମରେ ହେଉ କି ପ୍ରକାଶନରେ ହେଉ ସ୍ରଷ୍ଟାକୁ 
କେଉଁ ମାଧ୍ଯମ ଅଧକ ଆନନ୍ଦ ଦିଏ ତାହା ଡ଼ଃ. ଆଚାର୍ଯ୍ୟଙ୍କଠାରୁ ଜାଣିବାକୁ ଚାହିଁଲି। ସେ 
କହିଲେ, “ ହିନ୍ଦି ରାଜସ୍ଥାନୀ ଏବଂ ସଂସ୍କୃତର କିଛି ଚଳଚ୍ଚିତ୍ରରେ ମୁଁ ଗୀତ ଏବଂ ସଂଳାପ 
ଲେଖୁଛି କିନ୍ତୁ ମୁଁ ଚଳଚ୍ଚିତ୍ର ଲେଖୁବାକୁ ବ୍ୟବସାୟ ଭାବରେ ନେଇନାହିଁ। ୧୯୬୪ 
ମସିହାରେ “ଭୁଲ ନା ଜାନା” ଏବଂ ୧୯୮୧ ମସିହାରେ “ ମେହେନି ରଙ୍ଗ ଲାଏଗି”ରେ 
ଗୀତ ଲେଖୂଛି। ୨୦୦୦ ମସିହାରେ ସାତଟି ଅନ୍ତରାଷ୍ଟ୍ରୀୟ ପୁରସ୍କାର ପ୍ରାପ୍ତ ରାଜସ୍ଥାନୀ 
ଚଳଚ୍ଚିତ୍ର “ ବବଂଡର” ଏବଂ ୨୦୦୫ ମସିହାରେ ପ୍ରସ୍ତୁତ ସଂସ୍କୃତ ଚଳଚ୍ଚିତ୍ର 

' ମୁଦ୍ରାରାକ୍ଷସମ୍‌'ରେ ମୋର ଗୀତ ଏବଂ ସଂଳାପ ପୁରସ୍କୃତ । ଚଳଚ୍ଚିତ୍ର ହେଉ କି ପତ୍ରିକାରେ 
ପ୍ରକାଶିତ ମୋର ରଚନା ସମ୍ମାନୀତ ହେଲେ ମୋତେ ଆନନ୍ଦ ଲାଗେ। ସଂସ୍କୃତ, ହିନ୍ଦୀ, 
ରାଜସ୍ଥାନୀ, ଉର୍ଚ୍ ଏପରିକି ପ୍ରକୃତ ଭାଷାରେ ମଧ୍ଯ ମୁଁ ଗୀତ ଏବଂ କବିତା ଲେଖୁଛି। କବି 
ସମ୍ମିଳନୀମାନଙ୍କରେ ମୁଁ ଶ୍ରୋତାଙ୍କଠାରୁ, ପ୍ରକାଶିତ ପରେ ପାଠକଙ୍କଠୁ ଏବଂ ଚଳଚ୍ଚିତ୍ର 
ମାଧ୍ଯମରେ ଦର୍ଶକମାନଙ୍କଠୁ ଯେଉଁ ପ୍ରଶଂସା ଏବଂ ସମ୍ମାନ ପାଏ ସେ ସବୁ ମୋ ପାଇଁ 
ଆନନ୍ଦଦାୟକ ଉପଲବ୍‌୍ଧ।” 

ଡ଼ଃ. ଆଚାର୍ଯ୍ୟ କାହିଁକି ଏବଂ କେଉଁ ଆଧାରରେ ଲେଖନ୍ତି ଏପରି ପ୍ରଶ୍ନରେ ଉତ୍ତର 
ଦେଲେ, “ ଲେଖୁବା ମୋ ପାଇଁ କୌଣସି ବିଚାରର ଗର୍ଭଧାରଣ ପରି। ଯେତେବେଳେ 
ତାହା ପରିପକ୍ଟ ହୁଏ ଏବଂ ଅଭିବ୍ୟକ୍ତି ହେବାକୁ ଚାହେଁ, ସେତେବେଳେ ତାକୁ ଗୀତ 
ମାଧ୍ଯମରେ ବ୍ୟକ୍ତ କରିବା ମୋର ବିବଶତା ବନିଯାଏ। ଏହା ମୋର ଲେଖ୍ରବାର 
କାରଣ ଏବଂ ପ୍ରୟୋଜନ ମଧ୍ଯ । କେବେ ଭାବବିନ୍ଦୁ କେବେ ସାମାଜିକ ପ୍ରଶ୍ଛ କେବେ 
ସାମାଜିକ ସ୍ଥିତିର ଚାପ ମୋର ଲେଖନିର ପ୍ରେରକ ତତ୍ତ୍ର ଅଟେ ଏବଂ ମୁଁ ତାକୁ ଶବ୍ଦର 
ରୂପ ଦିଏ। କେତେବେଳେ ଚାହିଦା ମୁତାବକ ବି ଲେଖୁବାକୁ ପଡେ। 

ବରିଷ୍ଠ ଏବଂ ବର୍ଷିୟାନ ଲେଖକ ମାଲିରାମ ଶର୍ମାଙ୍କୁ ମଧ୍ଯ ଭେଟିଲି। ମୁଁ ତାଙ୍କ 
ସହିତ ରାଜସ୍ଥାନୀ ସାହିତ୍ୟ, ସଂସ୍କୃତି ଏବଂ ଗ୍ରାମ୍ୟ ଜୀବନଧାରାକୁ ନେଇ ଅନେକ 
ସମୟ କଥାବାର୍ଭା କଲାପରେ ସେ ଓଡ଼ିଶାକୁ କିପରି ଜାଣନ୍ତି ବୋଲି ପ୍ରଶ୍ନ କଲି। ସେ 
କିଛି ସମୟ ଗମ୍ଭୀର ହୋଇଗଲା ପରେ ଓଡ଼ିଶାର କଳିଙ୍ଗ ଯୁଦ୍ଧରୁ କଥା ଆରମ୍ଭ କଲେ। 
ତା'ପରେ କୋଣାର୍କର ସୌନ୍ଦର୍ଯ୍ୟରେ ବିମୁଗ୍ଧ ହେବା କଥା ମୋତେ କହିଲେ। ଖୁବ୍‌ 
ଯୋରରେ ହସି ହସି ସେ ପୁରୀ ଜଗନ୍ନାଥ ମନ୍ଦିରରେ ଥବା ଭଗବାନଙ୍କ ଶ୍ମଶାନ ତାଙ୍କୁ 
ଖୁବ୍‌ ପ୍ରଭାବିତ କରିଥିବା କଥା କହିଲେ। ସେ ଅନ୍ୟ କେଉଁଠି ଭଗବାନଙ୍କର ଶ୍ମଶାନ 
ଦେଖୁ ନଥିଲେ | ତାଙ୍କ କଥା ଶୁଣି ମୋତେ ମଧ୍ଯ ଆଶ୍ଚର୍ଯ୍ୟ ଲାଗିଲା। ସେଠୁ ଫେରିବା 
ପରେ ସେ “ଭଗବାନ କି ଭି ଶ୍ମଶାନ” ଶୀର୍ଷକ ଏକ ସନ୍ଦର୍ଭ ଲେଖୁଥିଲେ ଯାହାକି 
ଅନେକ ପାଠକଙ୍କୁ ଗୋଟିଏ ନୂଆ ତଥ୍ଯ ଦେବାରେ ସାମର୍ଥ୍ୟ ହୋଇଥୁଲା। 

ଉତ୍କଳୀୟ ସଂସ୍କୃତିର ଏହି ସ୍ଵତନ୍ତ୍ର ପରଂପରାକୁ ଲେଖକ ମାଲିରାମ ନିଜ ଲେଖନୀ 
ମାଧ୍ଯମରେ ଅନେକ ପାଠକଙ୍କ ପାଖକୁ ପହଞ୍ଚାଇ ପାରିଥିବା ଜାଣି ମୁଁ ମଧ୍ଯ ଆନନ୍ଦିତ 

ହେଉଥଲି। ଏଥର ମୋ ଭିତରେ ଆହୁରୀ ଅଧକ ଜିଜ୍ଞାସା ବଢ଼ିଲା ଯେ, ଓଡ଼ିଶାକୁ 
ଓଡ଼ିଶା ବାହାରେ ଆଉ କିଏ କିପରି ଜାଣନ୍ତି ତାହା ଜାଣିବା ପାଇଁ । 

ଏହି ପରିପ୍ରେକ୍ଷୀରେ ମୁଁ ଭେଟିଲି ଲେଖୁକା ମୂଦୁଳା ବିହାରୀଙ୍କ । ସେ କହିଲେ, 
“ ମୁଁ କିଛି ଓଡ଼ିଆ ସାହିତ୍ୟକୁ ପଢ଼ିବା ସୁଯୋଗ ପାଇଛି। ଆଉ ଯାହାବି ପଢ଼ିଛି ମୋତେ 
ଖୁବ୍‌ ଭଲ ଲାଗିଛି। ତା” ମଧ୍ଯରୁ ପ୍ରତିଭା ରାୟଙ୍କ ଲିଖୁତ ଯାଜ୍ଞସେନୀର ହିନ୍ଦୀ ଅନୁବାଦ 
“ ଦ୍ରୋପଦୀ” ଆଉ କିଛି ଲେଖକଙ୍କ ନାମ ମୋର ମନେ ନାହିଁ କିନ୍ତୁ ସେମାନଙ୍କ ଲେଖା 
ମୋତେ ଖୁବ୍‌ ମନକୁ ଛୁଇଁଛି। ରାଜେନ୍ଦ୍ର ମିଶ୍ରଙ୍କ ଅନେକ ହିନ୍ଦୀ ଅନୁବାଦ ମୁଁ ପଢ଼ିଛି। 
ସେସବୁ ଅନୁବାଦ ପଢ଼ିଲାବେଳେ ମୋତେ ଲାଗୁଥିଲା ମୁଁ ମୌଳିକ ସାହିତ୍ଯକୁ ହିଁ 
ପଢ଼ୁଛି। ଓଡ଼ିଆ ସାହିତ୍ୟରେ ଭାବ ଏବଂ ଚରିତ୍ରକୁ ଖୁବ୍‌ ଗୁରୁତ୍ଵ ଦିଆଯାଇଥାଏ । 
ସେସବୁ ଏତେ ମାର୍ମିକ ଯେ ତାର ପ୍ରଭାବ ଜୀବନ ଭିତରକୁ ପ୍ରବେଶ କରିଯାଏ।” 

ରାଜସ୍ଥାନର ଯେତିକି ଅଞ୍ଚଳ ମୁଁ ବୁଲିଛି ସବୁଠାରେ ଦେଖୁଛି ମହିଳାମାନଙ୍କର 
ଉଣା ଅଧ୍ବକ ଓଢ଼ଣା | ସ୍ଥାନ-କାଳ-ପାତ୍ର ଅନୁଯାୟୀ ଓଢ଼ଣା କେଉଁଠି ମର୍ଯ୍ୟାଦାର କଥା 

କହୁଥିବାବେଳେ ଆଉ କେଉଁଠି ନିର୍ଯାତନାର ସ୍ଵରୂପ ହୁଏ। ଭାରତ ଏତେ ବଡ଼ ଦେଶ 
ଯେ ଏହାର ପ୍ରତିଟି ପ୍ରଥା ଅଲଗା ଅଲଗା ଜାଗାରେ ଭିନ୍ନ ଭିନ୍ନ ପରିଚୟ ପାଇଥାଏ। 

ସେହି ଫେଷ୍ଠିଭାଲରେ ପୁରୁଖା ଅଭିନେତ୍ରୀ ଦିପ୍ତି ନାଭାଲଙ୍କ ସହିତ ସାକ୍ଷାତ ହେଲା।| 
ବଳିଷ୍ଠ ଅଭିନୟ ସହ ସେ ଯେ ଏତେ ସୁନ୍ଦର କବିତା ଲେଖପାରନ୍ତି ତାହା ମୁଁ ତାଙ୍କୁ 
ସାକ୍ଷାତ କରିବା ପରେ ଜାଣିଲି। ଛୋଟ ଏବଂ ଭାବବିହ୍ଵଳ ଅନେକ ଇଂରାଜୀ କବିତା 
ସେ ମୋତେ ଶୁଣାଇଲେ | ତାଙ୍କ ସରଳ ମୁଖମଣ୍ଡଳ ସାଙ୍ଗକୁ ଧର ସ୍ଵରର କବିତା ମୋ 
ହୃଦୟକୁ ଛୁଇଁଯାଉଥଲା | ସେହି କବିତାମାନଙ୍କରେ ଏକ ଗଭୀର ଭାବ ଅନ୍ତର୍ନିହୀତ 
ଥିବା ମୋର ଅନୁଭବ ହେଲା । 

ସ୍ବାଧୀନତା ପରେ ଭାରତର ମହିଳାଙ୍କଠାରେ କ୍ରାନ୍ତୀକାରୀ ପରିବର୍ଭନ ଆସିଛି। 
ପରିବର୍ଭନର ସୂତ୍ର କୌଣସି ଏମିନିଷ୍ଟ ମୁଭମେଣ୍ଟ ହାତରେ ନଥଲା। ଏହି ପରିବର୍ଭନ 
ବହୁତ ଧୂରେ ଧରେ ଆସିଛି। ଏହା ପଛରେ ଶିକ୍ଷା ସହିତ ଅନ୍ୟାନ୍ୟ ଅନେକ କାରଣ 
ରହିଛି। ଅନେକ ମହିଳା ତାଙ୍କ ଭିତରେ ଆସିଥିବା ଏହି ପରିବର୍ଭନ ଏବଂ ତାଙ୍କୁ 
ମିଳିଥିବା ଏହି ଅଧ୍ବକାରକୁ କିପରି ପ୍ରୟୋଗ କରିବେ ଏବଂ ପୁରୁଷମାନେ ଏହି ସ୍ବାଧୂନ 
ମହିଳାଙ୍କ ସହ କିପରି ଆଚରଣ କରିବେ ତାହା ହୁଏତ ଜାଣିପାରୁନାହାନ୍ତି। କାରଣ 

ମହିଳାଙ୍କ ପାରଂପାରିକ ରୂପ ଜଣେ ଗୃହିଣୀ, ମାଆ, ସ୍ତୀଃ ଭଉଣୀ ଏବଂ କନ୍ୟାର ଥିଲା। 
ମହିଳା ନିଜେ କେଉଁଠି ମଧ୍ଯ ନଥିଲା | ବିଭିନ୍ନ ସ୍ତରର ରାଜସ୍ଥାନୀ ମହିଳାଙ୍କୁ ଭେଟିବା 
ପରେ ମୋ ଭିତରେ ଅନେକ ପ୍ରଶ୍ନ ମୋତେ ଏକ ପ୍ରକାର ବ୍ୟତିବ୍ୟସ୍ତ କରୁଥିଲା। 
ରାଜସ୍ଥାନୀ ପରିବାର ମଧ୍ଯରେ ନାରୀକୁ ବିଭିନ୍ନ ଟ୍ରାଡିସନକୁ ନେଇ ଚଳିବା ଏବଂ 
ଫିୟୁଡାଲ ସୋସାଇଟିରେ ନାରୀର ସ୍ଥିତି କଣ ? ଏହି ପ୍ରଶ୍ନକୁ ମନରେ ନେଇ ମୁଁ 
ପହଞ୍ଚଲି ରାଜସ୍ଥାନର ଏକ ରାଜ ପରିବାରରେ । 

ରାଜପରିବାରର ବୋହୂ ଜ୍ୟୋତିକା କୁମାରୀ ଡିଙ୍ଗୀ ଯିଏ କି ହୁଏତ ଆଜି ରାଜୁତି 
ସମୟ ଥଲେ ମହାରାଣୀର ଦାୟିତ୍ବ ନିର୍ବାହ କରୁଥାନ୍ତେ ତାଙ୍କୁ ଭେଟିଲା ପରେ ତାଙ୍କ 
ପରିବାରର ଟ୍ରାଡିସନ୍‌ ଏବଂ ସେହି ପରିବାରରେ ତାଙ୍କ ସ୍ଥିତି ସଂପର୍କରେ ପ୍ରଶ୍ନ କଲି| 
ଉତ୍ତରରେ ସେ କହିଲେ, “ ଡିଙ୍ଗୀ ପରିବାର ଏକ ଯୌଥ ପରିବାର। ଏହି ପରିବାର 
ଖୁବ୍‌ ସମ୍ଭାନ୍ତ ଏବଂ ନିଜ ସଂସ୍କୃତିକୁ ବଞ୍ଚାଇ ରଖୁବା ପାଇଁ ସର୍ବଦା ଉଦ୍ୟତ । ମୋ ଶାଶୁ 
ଯେତେ ପାରଂପରିକ ସେତିକି ବାସ୍ତବବାଦୀ ମଧ୍ଯ । ନିଜର ସ୍ଵାଭିମାନକୁ ବଞ୍ଚାଇ ଯାହା 
ବି କାମ କଲେ ସେ ପରିବାର ସ୍ଵାଗତ କରେ । ମୁଁ ସମସ୍ତଙ୍କ ମାନ, ସମ୍ମାନ ଆଦର 

Udayapur Fort. 

କରିଛି ଏବଂ ମୋତେ ମଧ୍ଯ ସେତିକି ମାନ, ସମ୍ମାନ ଆଦର ମିଳିଛି। ଆଉ ଆଜି 
ଦେଖନ୍ତୁ ମୁଁ ଆମ ପରିବାରର ହୋଟେଲ ବ୍ୟବସାୟକୁ ସଂପୂର୍ଣ ଦେଖାଶୁଣା କରୁଛି।” 

ହୋଟେଲ ବ୍ୟବସାୟକୁ ପରିଚାଳନା କରିବା ସହିତ ପାରମ୍ପରିକ ପ୍ରଥାକୁ ସମ୍ମାନ 
ଦେଉଥିବାର ଦେଖୁ ମୋତେ ଆଶ୍ଚର୍ଯ୍ୟ ଲାଗୁଥାଏ। ଆଉ ସମ୍ଭାଳି ନ ପାରି ମୁଁ ତାଙ୍କୁ ପ୍ରଶ୍ନ 
କଲି, ‘ଆପଣ କ”ଣ ସବୁବେଳେ ଏହି ରାଜସ୍ଥାନୀ ପରିଧାନରେ ରୁହନ୍ତି ୨? ମୋ 
ପ୍ରଶ୍ନର ଉତ୍ତରରେ ସେ “ହଁ” କହିଲା ପରେ ମୋର ତାଙ୍କ ପ୍ରତି ସମ୍ମାନ ଆହୁରି ବଢିଗଲା | 
ସତରେ ବିଭିନ୍ନ ଜାତି, ଧର୍ମ ଏବଂ ଭାଷାର ଆମ ଦେଶରେ ଯଦି ଆମେ ସମସ୍ତେ ନିଜ 
ନିଜ ସ୍ଵତନ୍ତ୍ରତାକୁ ବଜାୟ ରଖୁ ପାରନ୍ତେ ତେବେ ହୁଏତ ନିଜ ଗର୍ବ ଓ ଗୌରବକୁ 
ବଜାୟ ରଖୁ ପାରନ୍ତେ। ମହାରାଣୀ ଜ୍ୟୋତିକା ପରିବାରର ବ୍ୟବସାୟ ସାଙ୍ଗକୁ ସାଧାରଣ 
ଜୀବନଯାପନ କରିବାରେ ସଫଳ ହୋଇଥଲେ ସତ ତଥାପି ରାଜସ୍ଥାନର ଫିଉଡାଲ 

ସୋସାଇଟିରେ ସବୁ ନାରୀଙ୍କ ଏଭଳି ସମ୍ମାନ ଏବଂ ଆଦର ଆଜି ଯାଏ ମିଳି ପାରିନାହିଁ। 
ଜ୍ୟୋତିକାଙ୍କ ମତରେ “ ଫିଉଡାଲ ସୋସାଇଟିରେ ନାରୀଙ୍କର ଉଚ୍ଚ ସ୍ଥାନ ଅଛି ଏବଂ 
ସମସ୍ତେ ନାରୀକୁ ଦେବୀର ରୂପମାନନ୍ତି। ମୋତେ ଏହି ଘରେ ଆଦରରେ ରଖାଯାଇଛି । 
ଯୌଥ ପରିବାରରେ ସମ୍ମାନ ରଖୁବାକୁ ଓଢ଼ଣାର ଆବଶ୍ୟକତା ରହିଛି। 

ସାମାଜିକ ପରିବର୍ଭନ : 


ରାଜସ୍ଥାନରେ ସାମାଜିକ ପରିବର୍ଭନ କ୍ଷେତ୍ରରେ କିପରି ପରିବର୍ଭନ ଆସିଛି ଏହା 
ଜାଣିବା ପାଇଁ ମୁଁ ସେଠାକାର ଜଣେ ସ୍ଥାୟୀ ଏବଂ ଅନିସନ୍ଧିସୁୁ ତଥା ସଂସ୍କୃତି ପ୍ରତି ଶ୍ରଦ୍ଧା 
ରଖୁଥିବା ଯୁବକ ରାମ ନରେଶ ଗୁପ୍ତାଙ୍କୁ ପଚାରିଲି ସେ କହିଲେ, “ ଏବେ ଝିଅମାନେ 
ଶିକ୍ଷିତ ହେଲେଣି। ତାଙ୍କ ତୁଳନାରେ ପୁଅମାନେ ପଛୁଆ ରହିଛନ୍ତି। ଆଉ ପୂର୍ବଭଳି 
ଝିଅଙ୍କୁ ଯୋର ଜବରଦସ୍ତି ବିବାହ ବନ୍ଧନରେ ବାନ୍ଧିଦିଆଯାଉନି। ଫଳରେ ଅବିବାହିତ 
ମହିଳାଙ୍କ ସଂଖ୍ୟା ବଢୁଛି। ଆଜି ମଧ୍ଯ ରାଜସ୍ଥାନର ଗ୍ରାମାଞ୍ଚଳରେ ପୁତ୍ର ସନ୍ତାନ ପାଇଁ 
ମୋହ ପ୍ରବଳ ମାତ୍ରାରେ ରହିଛି। ପୁତ୍ରସନ୍ତାନ ପ୍ରତି ମାତ୍ରାଧ୍ବକ ଦୁର୍ବଳତା ଯୁବକମାନଙ୍କୁ 
ବିପଥଗାମୀ କରାଉଛି। ଅବଶ୍ଯ ଝିଅମାନଙ୍କର ଶିକ୍ଷା କ୍ଷେତ୍ରରେ ଅଗ୍ରସର ହେବା ଏକ 
ବିରାଟ ସାମାଜିକ ପରିବର୍ଭନ ଅଟେ। 

ପର୍ବପର୍ବାଣୀ : 


ରାଜସ୍ଥାନର ପର୍ବପର୍ବାଣୀମାନଙ୍କ ମଧ୍ୟରେ ଗଙ୍ଗୋର ପର୍ବ ଏବଂ ସାବନ ତୀଜ 
ଅନ୍ୟତମ। ଚୈତ୍ର ଶୁକ୍ଳ ଦ୍ଵିତୀୟା ତିଥିରେ ଗଙ୍ଗୋର ପର୍ବ ପାଳନ ହୁଏ। ହୋଲି ପର୍ବର 
ଦ୍ଵିତୀୟ ଦିନରୁ ୧୫ ଦିନ ପର୍ଯ୍ୟନ୍ତ ପାଳନ ହେଉଥିବା ଏହି ପର୍ବରେ କାନ୍ଧ ଉପରେ 
ଗୋବରର ଚିତ୍ର ଅଙ୍କନ କରି ଗୌରୀଙ୍କ ଗୀତ ବୋଲି ପୂଜା କରାଯାଏ। ରାଜାଙ୍କ 
ତରଫରୁ ଏହି ମେଳାରେ ତ୍ରିପୋଲିଆ ଗେଟରୁ ପାର୍ବତୀଙ୍କ ଦୋଳ ବାହାରି ଗଙ୍ଗୋରୀ 
ମାର୍କେଟର ବ୍ରହ୍ମପୁରୀକୁ ଯାଏ। ଏହି ପର୍ବ ବିବାହିତ ମହିଳା ସ୍ବାମୀର ଦୀର୍ଘାୟୁ ଏବଂ 
ସ୍ବାମୀର ଅଧକ ଆଦର ପାଇବା ପାଇଁ ଏବଂ ଅବିବାହିତ ଝିଅ ମନଲାଖୁ ସ୍ଵାମୀ ପାଇବା 
ଉଦ୍ଦେଶ୍ୟରେ କରନ୍ତି। ସେହିପରି ସାବନ ତୀଜ ରାକ୍ଷୀପୂର୍୍ତମୀର ୧୨ ଦିନ ପୂର୍ବରୁ 
ଶ୍ରାବଣ ଶୁକ୍ଳ ତୃତୀୟା ଦିନ ହୁଏ। ଏହା ମହିଳାମାନଙ୍କର ପର୍ବ। ଗଙ୍ଗୋର ପରି ଏହି 
ପର୍ବରେ ମଧ୍ଯ ପାର୍ବତୀଙ୍କ ସବାରୀ ବାହାରେ | ପିତ୍ରାଳୟରୁ ବିବାହିତ ଝିଅ ଘରକୁ 
ଲୁଗାପଟା, ମିଷ୍ଟାନ୍ନ ଆଦି ଆସିଥାଏ। ‘ରେୋବର” ମିଠା ଏହି ଅବସରରେ ଆସିବା 
ପରଂପରା ରହିଛି। ଏହି ଦୁଇଟି ମୁଖ୍ୟ ପର୍ବ ସହିତ ଏହି ଅଞ୍ଚଳରେ ପାଳିତ ହେଉଥିବା 

ଅନ୍ୟାନ୍ୟ ମେଳା ହେଲା- କରଣୀମାତା, କପିଳମୁନି, ସାଲାସର ହନୁମାନ, ଗୋଗାଜି, 
ଜୀଣମାତା, ରାଣୀସତୀ, ଶୀତଳାମାତା, ଭର୍ଚ୍ଧ ହରି, ନାରାୟଣୀ, ଜେଲାଦେବୀ, 
ଶ୍ରୀକଲ୍ୟାଣଜୀ, କଜଲୀତୀଜ, ସୀତାବାଡୀ, ଦଶହରା, ପୁଷ୍ଟର, ଖଜାସାହବ ଉର୍ର, 
ବାଦ୍ଶାହ, ମାତା କୁଣ୍ଡଳିନୀ, ଘୋଟିୟାଅମ୍ବା ବେଣେଶ୍ଵର ମହାଦେବ, ଗଲିୟା କୋଟ, 
ଚାରିଭୂଜା, ବୃକ୍ଷ ରାମଦେବ ମେଳା ଆଦି। ଆଜି ସାରା ଭାରତ ବର୍ଷରେ ପ୍ରସିଦ୍ଧ 
ରକ୍ଷାବନ୍ଧନ ପର୍ବ ଏହି ମାଟିରୁ ଆରମ୍ଭ ହୋଇଛି। 


ଲୋକନୃତ୍ୟ : 


ରାଜସ୍ଥାନୀ ଲୋକନୃତ୍ୟରେ କାଠପୁତ୍ତଳୀ ନୃତ୍ୟ ବିଶ୍ଵ ଦରବାରରେ ସ୍ଵତନ୍ତ୍ର ପରିଚୟ 
ହାସଲ କରିପାରିଛି। ସେହିପରି ଏହି ଅଞ୍ଚଳର ଅନ୍ୟାନ୍ୟ ଲୋକନୃତ୍ୟ ମଧ୍ଯରେ ରହିଛି: 
ଥାଲି, ଘଗୁଡ଼ଲା, ଅଗ୍ନି ଚରୀ, ବମ, ନୋଟଙ୍କି, ଚରକୁଲା, ଲାଙ୍ଗୁରିୟୀ, ଶିକାରୀ, 
ବିନ୍ଦୋରୀ, ଚକରୀ, ଡାଙ୍ଗ, ବାଲର, ଢ଼ୋଲ, ତେରପଲୀ ନୃତ୍ୟ | 


ହସ୍ତକଳା : 


ହସ୍ତକଳା କ୍ଷେତ୍ରରେ ରାଜସ୍ଥାନର ସ୍ଵତନ୍ତ୍ରତା ସ୍ପଷ୍ଟ ବାରିହୁଏ। କପଡା ଜିନିଷରେ 
ହେଉ କି ଜୋତାରେ ହେଉ ସେହି ମାଟିର କଳା ପ୍ରତିଟି କ୍ଷେତ୍ରରେ ଦେଖବାକୁ ମିଳେ | 
ରାଜସ୍ଥାନର ପିଲାଠୁ ବୃଦ୍ଧ ପର୍ଯ୍ୟନ୍ତ ସମସ୍ତେ ହସ୍ତକଳାରେ ନିପୁଣ ରାଜସ୍ଥାନର ହସ୍ତକଳା 
ମଧ୍ଯରେ ରହିଛି- କାଁ ପି, ଉସ୍ତା ମଥୈରଣା, ବ୍ଲପାଟରୀ, ପୋମଚା, ପାବରଜାଲତ, 
ଲହରିଆ, ମୂଭିକଳା, ପିତଳ ଉପରେ ମିନାର କାମ, କୁନ୍ଦନ, କାଗଜି ପାଟରୀ, ନମଦେ, 
ମସୁରିଆ ଶାଢ଼ୀ, ବ୍ଲାକ ପୋଟରୀ, ଥେବା, କାଷ୍ଟ ଗଣଗୌର, କବାଡ଼, ବୈବାଣ, 
ଜାଜମ ପ୍ରିଣ୍ଟ ଟେରାକୋଟ, ପିଛବାଲୟା, ମୋଜଡ଼ୀ (କଜୁତି), ବାଦଲା କଳା ଆଦି। 
ଏଠାରେ ବିଭିନ୍ନ ରକମର ବୁଟିକ କାମ ମଧ୍ଯ ଦେଖୁବାକୁ ମିଳେ। ଯେପରି ମରଚ 
ଭାତ, ଝୁମର, ଶମୀମ ଭାତ, ପିପଲା ପା, ଡିଂଡ଼ୁ ଭାତ, ଜେଲା ଭାତ, ପାନ ଭାତ 
ଇତ୍ୟାଦି । 


ଲୋକଜୀବନର ଚିତ୍ରାବଳୀ : 


ଭାରତର ପ୍ରତ୍ୟେକ ଗ୍ରାମାଞ୍ଚଳର ଜୀବନଶୈଳୀ ପ୍ରାୟ ଏକା ପ୍ରକାର 
ଲାଗୁଥବାବେଳେ ରାଜସ୍ଥାନର ଜୀବନ ଶୈଳୀରେ କିଛିଟା ସ୍ଵତନ୍ତ୍ରତା ପରିଲକ୍ଷିତ ହୁଏ। 

କୃଷି ଉପକରଣ, କୂପରୁ ପାଣି କାଢ଼ିବା ସାଧନ, ଦଧୂମନ୍ସନ ଉପକରଣ, ଶଗଡ ଗାଡି, 
ଫସଲ ରକ୍ଷାର ସାଧନ ଆଦି ସାମଞ୍ଜସ୍ୟ ପରିଲକ୍ଷିତ ହୁଏ| ମହିଳାମାନଙ୍କର ବ୍ୟଯବହୂତ 
ଆଭୂଷଣ କ୍ଷେତ୍ରରେ ରାଜସ୍ଥାନୀ ମହିଳାଙ୍କ ଗହଣାର ପ୍ରୟୋଗ ଅଧକ ଏବଂ ଆଜି ମଧ୍ଯ 
ତାହା ପ୍ରଚଳିତ ଗ୍ରାମ୍ୟ ଜୀବନରେ । ସେ ମଧ୍ଯରୁ- ବୋର୍‌ଲା ରାଖଡି, ଝିଲା, ସିସ୍ଫୁଲ, 
ବେଲା, ଝୋଟି, ଖୁଂଗାଡି, ଲୁଂଗ, କାଟୋ, ବଜଂଟି, ଥମଣିୟୋ, ହାଲରୋ, ତେଡ଼ୟୋ, 
ବାଜୁବଂଧ, ଏଟଡୋ, ବିଠି, ଓବଲା, ନୋଗରୀ, ଗୋଖରୁ, କଡ଼ା, ଟଣକା, ଆବଲା, 


~~ 


ହୀରାନାମି, ମକ୍କା, ଚୌଫୁଲି ନେବରୀ, ଜିବି, ତୋଡ଼ା, ଛଡ଼ା, ଆଦି। 


ମୁଖ୍ୟ ରୋଜଗାର କୃଷି : 


ରାଜସ୍ଥାନର ରୋଜଗାର ମୁଖ୍ୟ ହେଉଛି କୃଷି। ଏଠାକାର ପ୍ରମୁଖ ଫସଲ 
ଗୁଡ଼ିକ ହେଲା- ମୁଗ, ବାଜରା, ଚଣା, ସୋରିଷ, ଚାଉଳ, ଗହମ, କିପାସ, ତାରାମିରା, 
ତମ୍ବାଖୁ, ଚବଲା, ହରଡ଼, ମସୁରୀ, ଚିନାବାଦାମ, ଜୋ, ମଟର, ଜ୍ଵାର, ଆଖୁ, ଉଡକ, 
ମକା, ସୋୟାବିନ, ରାଶି, ଅରଶ୍ଚି, ମୋଠା, ସୂର୍ଯ୍ୟମୁଖୀ ଇତ୍ୟାଦି। ଏଠାର ପ୍ରମୁଖ ଫଳ 

ଏବଂ ପନିପରିବା ଫସଲ ମଧ୍ଯରେ ମୌସମ୍ଭୀ, ମାଲଟା, ଅଙ୍ଗୁର, ପୁଷ୍କର, ବେର, 
ଶହତୁତ, ଟମାଟୋ, ଅଁଳା,ନାଷ୍ପାରଥି, ଧନିଆଁ, ଆଳୁ, ସନ୍ତରା, ଲହସୁନ, ଅଜବାଇନ, 
ଜେଲା ସୀତାଫଳ, ଚିକୁ, ଜିରା, ଭସବ ଗୋଲ, ମେହନ୍ଦୀ (ସୋଜତ), ଖରବୁଜା, 
ଲାଚା, ପିଆଜ, ପୋଦିନା, ମତିରା ଆଦି। କୃଷି କ୍ଷେତ୍ରରେ ନୂତନ କୃଷିର ସମ୍ଭବ 
ହୋଇପାରିଛି ରାଜସ୍ଥାନକୁ କେନାଲ ସୁବ୍ୟବସ୍ଥା ହେବା ପରେ। 


ଖେଳ: 


ଅନ୍ତଃରାଷ୍ଟ୍ରୀୟ କ୍ଷେତ୍ରରେ ସୁପ୍ରସିଦ୍ଧ ହୋଇପାରିଥବା ପୋଲୋଖେଳ ରାଜସ୍ଥାନରୁ 
ଆରମ୍ଭ । ଜୟପୁର ରାଜା ସବାଇ ଜୟସିଂହ ଏହି ଖେଳକୁ ଆରମ୍ଭ କରିଥୁଲେ। 
କୋଚ୍‌,ପି.ଏମ୍‌.କୂଜୀଙ୍କୁ ଭେଟିଲା ପରେ ମୁଁ ଜାଣିବାକୁ ପାଇଲି ରସାକସି, ଟାଙ୍ଗାରେସ, 
ବୂଲଗାଡି ରେସ, ଲଟବାଜି, ତଲବାର ବାଜି ଆଦି ରାଜସ୍ଥାନର ସ୍ଵତନ୍ତ୍ର ଖେଳ। 

ମୋଟାମୋଟି ଭାବେ ରାଜସ୍ଥାନରେ ୧୫ଦିନ ରହଣୀ ମଧ୍ଯରେ ମୁଁ ଅନୁଭବ 
କରୁଥିଲି ସେଠାର ସଂସ୍କୃତି ଏବଂ ପରମ୍ପରା ଅଜି ବି ଜୀବନ୍ତ। ପର୍ଯ୍ୟଟକଙ୍କୁ ଆକୃଷ୍ଟ 
କରିପାରୁଥିବା ରାଜସ୍ଥାନ ସର୍ବଦା ଚଞ୍ଚଳ ଏବଂ ଲୋକଙ୍କୁ ନିଜ ମାଟିରେ ବାନ୍ଧି 
ରଖୁପାରୁଥୁବାର ଶକ୍ତି ଏବଂ ଆସ୍ର୍ବାରେ ନିହିତ। ସାହିତ୍ଯ, ସମାଜ, ସଂସ୍କୃତି ଓ 
ଲୋକମାନଙ୍କର ଚଳଣୀ ଏବଂ ଜୀବନ ଦର୍ଶନକୁ ଆଧାର କରି ପ୍ରତିତ ହୁଏ ରାଜସ୍ଥାନର 
ବିଭିନ୍ନ ଅଂଚଳ ଲୋକଙ୍କଠାରେ ଭିନ୍ନ ଭିନ୍ନ ଆଂଚଳିକ ଭାଷା ପ୍ରଚଳିତ ଅଛି। କିନ୍ତୁ 
ସେମାନେ ମୋଟାମୋଟି ଭାବେ ହିନ୍ଦୀ ସାହିତ୍ୟ ମାଧ୍ୟମରେ ଲେଖାଲେଖ କରନ୍ତି। 
ଆଂଚଳିକ ଭାଷାର ମଧ୍ଯ ବିଭିନ୍ନତା ରହିଛି। ଏମାନଙ୍କ ମଧ୍ଯରେ ଦୃନ୍ଦ ନାହିଁ କି 
ପ୍ରତିଯୋଗିତା ନାହିଁ ବରଂ ଆଂଚଳିକ ଭାଷା ହିନ୍ଦୀ ଭାଷାର ପରିପୂରକ ଭାବରେ କାର୍ଯ୍ୟ 
କରିଛି ଏବଂ ବହୁ ଆଂଚଳିକ ଭାଷା, ଶବ ହିନ୍ଦି ସାହିତ୍ୟ ସହିତ ମିଶି ଯାଇଛି। ଫଳରେ 
ବିବିଧତା ମଧ୍ୟରେ ସମନ୍ଵୟର ସ୍ଵର ଶୁଣାଯାଏ ଏବଂ ତାହା ହିଁ ରାଜସ୍ଥାନର ଲୋକ 
ସଂସ୍କୃତିର ଶକ୍ତିଶାଳୀ ଆଧାର। 

